



ट्रंप ने खुद को बताया वेनेजुएला का कार्यवाहक राष्ट्रपति, तस्वीर शेयर कर मचाया हड़कंप

वाशिंगटन, 12 जनवरी (एजेंसियां)। अमेरिकी राष्ट्रपति डोनाल्ड ट्रंप एक बार फिर अपने सोशल मीडिया पोस्ट को लेकर सुर्खियों में हैं। वेनेजुएला में जारी राजनीतिक उथल-पुथल और राष्ट्रपति निकोलस मादुरो की गिरफ्तारी के बाद, ट्रंप ने अब खुद को वहां का कार्यवाहक राष्ट्रपति घोषित कर दिया है।

ट्रंप ने रविवार को अपने सोशल मीडिया प्लेटफॉर्म ट्विटर पर एक तस्वीर साझा की, जिसे एक तंज के रूप में देखा जा रहा है। साझा की गई इस तस्वीर में विकिपीडिया के आधिकारिक पेज को एडिट किया गया है। इस एडिट पेज पर डोनाल्ड ट्रंप को जनवरी 2026 से वेनेजुएला के मौजूदा राष्ट्रपति के रूप में दर्शाया गया है। ट्रंप के इस पोस्ट के बाद अंतरराष्ट्रीय राजनीति में चर्चाएं तेज हो गई हैं और लोग उनकी मंशा पर सवाल उठा रहे हैं।

यह घटनाक्रम उस समय सामने आया है जब हाल ही में 3 जनवरी को अमेरिका ने एक बड़ा सैन्य

अभियान चलाकर वेनेजुएला के राष्ट्रपति निकोलस मादुरो और उनकी पत्नी सोलिया फ्लोर्स को राष्ट्रपति पद से हटाने का प्रयास किया था। वर्तमान में दोनों अमेरिका की हिरासत में हैं और उन पर मुकदमा चलाया जा रहा है। मादुरो की अनुपस्थिति में डेलसी रोड्रिगेज को वेनेजुएला का अंतरिम राष्ट्रपति नियुक्त किया गया है, लेकिन ट्रंप के इस नए दावे ने भ्रम की स्थिति पैदा कर दी है।

ट्रंप ने स्पष्ट किया है कि अमेरिका वेनेजुएला के शासन पर तब तक नजर रखेगा जब तक कि वहां सुरक्षित और समझदारी भरा बदलाव सुनिश्चित नहीं हो

जाता। इसके साथ ही उन्होंने वेनेजुएला की नई सरकार और मादुरो के करीबियों को कड़ी चेतावनी दी है। ट्रंप ने कहा है कि जो लोग अमेरिका के साथ सहयोग नहीं करेंगे, उनके खिलाफ आने वाले दिनों में दोबारा सैन्य कार्रवाई की जा सकती है। इस बीच, अमेरिकी विदेश मंत्री मार्को रूबियो ने बयान जारी कर कहा है कि अमेरिका के पास वेनेजुएला के लिए एक विशेष तीन-चरणीय योजना है। इस योजना का मुख्य उद्देश्य पड़ोसी देश में पूर्ण स्थिरता सुनिश्चित करना है। ट्रंप के इस पोस्ट और अमेरिका के आक्रामक रुख ने दक्षिण अमेरिकी राजनीति में नए तनाव को जन्म दे दिया है।

न्यूज़ ब्रीफ


काठमांडू के मेयर बालेन शाह देंगे इस्तीफा, कैपी ओली के खिलाफ चुनाव लड़ने की तैयारी में

काठमांडू। काठमांडू के मेयर बालेन शाह (बालेन) मेयर पद से इस्तीफा देकर आगामी आम चुनाव में



पूर्व प्रधानमंत्री कैपी शर्मा ओली के खिलाफ झपा-5 निर्वाचन क्षेत्र से चुनाव लड़ने की तैयारी में हैं। उनके सचिवालय के अनुसार, वह इसके लिए आवश्यक तैयारी में जुटे हुए हैं। झपा-5 नेकपा (एमाले) के अध्यक्ष कैपी शर्मा ओली का निर्वाचन क्षेत्र है। ओली यहां से लगातार निर्वाचित होते रहे हैं। सचिवालय ने बताया कि बालेन उसी निर्वाचन क्षेत्र में मुकाबला करने की तैयारी के तहत झपा के स्थानीय नेताओं और कार्यकर्ताओं के साथ लगातार चर्चा कर रहे हैं। रविवार को भी बालेन ने राष्ट्रीय स्वतंत्र पार्टी (रास्वपा) झपा के अध्यक्ष प्रकाश पाठक सहित अन्य नेताओं से बातचीत की। बालेन के निजी सचिव भूपदेव शाह ने कहा, मेयर साहब झपा-5 से कैपी ओली के खिलाफ चुनाव लड़ने की तैयारी में हैं। हमारी टीम वहां मत सर्वेक्षण भी कर रही है। इसी क्रम में आज भी उन्होंने वहां के नेताओं से मुलाकात कर स्थिति को समझा। शाह के अनुसार, वह 19 जनवरी तक अपने पद से इस्तीफा देकर 20 तारीख को नामांकन दाखिल करने के लिए झपा जाने की योजना बना रहे हैं।

अमेरिका में ईरान के प्रदर्शनकारियों के समर्थन में रैली, भीड़ में घुसा ट्रक



वाशिंगटन। अमेरिका के लास एंजिल्स के वेस्टवुड इलाके में ईरान के प्रदर्शनकारियों के समर्थन में आहत रैली में एक ट्रक घुस गया। रविवार दोपहर विल्यामर बुलेवार्ड के 11000 ब्लॉक में विल्यामर फेडरल बिल्डिंग के बाहर होने वाली रैली में शामिल होने के लिए सैकड़ों लोग जुटे थे। सीबीएस न्यूज की रिपोर्ट के अनुसार, इस दौरान एक ड्राइवर ने कथित तौर पर भीड़ में ट्रक घुसा दिया। इस घटना में दो लोग घायल हो गए। लास एंजिल्स दमकल विभाग के अनुसार, ट्रक दोपहर लगभग 3:30 बजे से वेटरन एवेन्यू और ओहियो एवेन्यू के पास फेडरल बिल्डिंग से लगभग एक ब्लॉक दूर भीड़ में घुस गया। अधिकारियों ने अभी तक इस घटना के संबंध में किसी की भी गिरफ्तारी की सूचना नहीं दी है, लेकिन सोशल मीडिया पर पोस्ट किए गए वीडियो में अधिकारियों को एक व्यक्ति को हिरासत में लेते हुए दिखाया गया है। इस व्यक्ति को ट्रक से नीचे उतारकर ले जाया गया। इस दौरान भीड़ ने उस पर हमला करने की कोशिश की। पुलिस का कहना है कि ट्रक के ड्राइवर से पूछताछ की जा रही है। इस घटना के बाद शाम 4:30 बजे रैली की गई। लोगों ने ईरान की आजादी के नारे लगाए। कुछ लोगों ने ईरानी झंडा भी लहराया।

बांग्लादेश में हुई हिंदू युवक की हत्या को यूएन सरकार ने बताया पारिवारिक रजिस्ट्रार

ढाका। बांग्लादेश के नरसिंघी जिले में एक हिंदू किराना व्यवसायी की नृशंस हत्या को लेकर देश की अंतरिम सरकार ने अपनी स्थिति स्पष्ट की है। मुख्य सलाहकार मोहम्मद युनुस के कार्यालय ने मोनी चक्रवर्ती की मौत को सांप्रदायिक हमला मानने से इनकार करते हुए इसे पारिवारिक और व्यापारिक

विवाद का परिणाम बताया है। सरकार का दावा है कि पीड़ित की धार्मिक पहचान का सहारा लेकर इस घटना के पीछे झूठा प्रोपेगैंडा फैलाया गया है। गौरतलब है कि पिछले कुछ हफ्तों में बांग्लादेश में अल्पसंख्यकों, विशेषकर हिंदुओं को निशाना बनाए जाने की कई खबरें सामने आई हैं। इन घटनाओं पर भारत सरकार ने भी गहरी चिंता व्यक्त की है और अंतरिम सरकार से हिंदुओं की सुरक्षा सुनिश्चित करने तथा ऐसी हिंसा पर तत्काल विराम लगाने का आग्रह किया है। मुख्य सलाहकार के वरिष्ठ सहायक प्रेस सचिव फोयेज अहमद ने इस मामले पर जानकारी देते हुए कहा कि पुलिस और पीड़ित परिवार की शुरुआती जांच से संकेत मिले हैं कि हत्या के पीछे पुरानी कारोबारी रिजल और पारिवारिक कलह थी। उन्होंने कहा कि हिल की कुछ घटनाओं में यह देखा गया है कि गलत जानकारी फैलाकर सांप्रदायिक सद्भावना को बिगाड़ने की कोशिश की जा रही है। अहमद ने चेतावनी दी कि बिना तथ्यों की जांच किए किसी भी घटना को सांप्रदायिक रंग देना समाज के लिए हानिकारक हो सकता है। उन्होंने अंतरराष्ट्रीय और स्थानीय स्तर पर बयान देने वालों से आग्रह किया कि वे किसी भी निष्कर्ष पर पहुंचने से पहले जमीनी हकीकत और तथ्यों की जांच अवश्य करें।

ईरान में गृहयुद्ध के हालात : प्रदर्शनकारियों के लिए मृत्युदंड का फरमान, फिर भी नहीं थम रही हिंसा

तेहरान, 12 जनवरी (एजेंसियां)।

ईरान में जारी व्यापक जनविद्रोह अब एक भयावह और रक्त रंजित दौर में प्रवेश कर चुका है। पिछले दो हफ्तों से सड़कों पर उतरे प्रदर्शनकारियों के खिलाफ सरकार ने अब तक का सबसे कठोर रुख अपनाते हुए उन्हें सीधे तौर पर मौत की सजा देने का ऐलान किया है। देश के सर्वोच्च नेता अयातुल्ला खामेनेई के निर्देशों के बाद प्रशासन ने प्रदर्शनकारियों को सजा-ए-मौत देने का फैसला सुनाया है। सरकार का कहना है कि विद्रोह में शामिल लोगों को खुदा का दुश्मन माना जाएगा और यह सजा न केवल प्रदर्शन करने वालों पर, बल्कि उनकी मदद करने वालों पर भी लागू होगी।

ईरान के अटार्नी जनरल मोहम्मद मोवाहेदी आजाद ने इस संबंध में आधिकारिक चेतावनी जारी करते हुए मोहरेब कानून का हवाला दिया है। इस क़र्र कानून के अनुच्छेद 190 के तहत, दोषी पाए जाने वाले व्यक्ति को फांसी पर लटकाने, उसके हाथ-पैर काटने या उसे स्थायी रूप से देश निकाला देने का प्रावधान है। सरकार की इस घोषणा ने देशभर में खौफ और आक्रोश को और बढ़ा दिया है। जानकारों का मानना है कि इस कानून का इस्तेमाल शासन के खिलाफ उठने वाली हर आवाज को स्थायी रूप से खामोश करने के लिए किया जा रहा है। ईरान में इस समय सूचनाओं का पूरी तरह से अकाल है क्योंकि सरकार ने इंटरनेट और टेलीफोन सेवाओं पर पूर्ण प्रतिबंध लगा दिया है। वैश्विक इंटरनेट निगरानी संस्थाओं के अनुसार, ईरान में कनेक्टिविटी सामान्य के मुकाबले महज 1 प्रतिशत रह गई है। इस पूर्ण संचार ब्लैकआउट को लेकर विशेषज्ञ आशंकित हैं कि शासन इसकी आड़ में बड़े पैमाने पर नरसंहार को अंजाम दे सकता है। आधिकारिक रूप से अब तक करीब 60 मौतों की पुष्टि हुई है, लेकिन स्थानीय सूत्रों और डाक्टरों के हवाले से चौंकाने वाले दावे सामने आ रहे हैं। बताया जा रहा है कि अकेले तेहरान में ही 217 से अधिक लोग मारे जा चुके हैं। शिराज और तेहरान के अस्पताल घायलों से पटे हुए हैं, जिनमें से अधिकांश को सूरक्षाबलों ने सीधे गोलीयां मारी हैं। अस्पतालों में दवाओं की कमी और इंटरनेट न होने से घायलों को सटीक संख्या का पता लगाना भी मुश्किल हो गया है।



ट्रंप की बार-बार ईरान में हस्तक्षेप की धमकी, क्या कुछ बड़ा होने वाला है

तेल अवीव। ईरान में अमेरिकी हस्तक्षेप की संभावना को लेकर इजराइल अलर्ट मोड में है। मीडिया रिपोर्ट में सूत्रों के हवाले से बताया गया है कि इजराइली सुरक्षा परामर्शदाताओं ने इस स्थिति पर विस्तृत चर्चा की है। अमेरिकी राष्ट्रपति डोनाल्ड ट्रंप ने हाल के दिनों में बार-बार ईरान में हस्तक्षेप की धमकी दी है और प्रदर्शनकारियों के खिलाफ बल प्रयोग न करने की चेतावनी भी दी है। ट्रंप ने कहा कि अमेरिका मदद के लिए तैयार है। इजराइल के पीएम बेंजामिन नेतन्याहू और अमेरिकी विदेश मंत्री मार्को रूबियो के बीच शनिवार को फोन पर बातचीत हुई, जिसमें ईरान में संभावित अमेरिकी हस्तक्षेप पर चर्चा हुई। इजराइली सूत्र ने इसकी पुष्टि की हालांकि अमेरिकी अधिकारी ने बातचीत की पुष्टि तो की लेकिन खुलासा नहीं किया। इजराइल ने अभी तक ईरान में प्रदर्शनों में सीधे हस्तक्षेप करने की इच्छा नहीं जताई है। नेतन्याहू ने कहा है कि अगर ईरान ने इजराइल पर हमला किया तो उसके भयानक नतीजे भुगतने पड़ेंगे। प्रदर्शनों का जिक्र करते हुए उन्होंने कहा कि ईरान के अंदर जो हो रहा है, उसे देखना चाहिए। इजराइली सूत्रों ने उच्च सतर्कता को लेकर विस्तार से जानकारी नहीं दी, लेकिन यह स्पष्ट है कि स्थिति को गंभीरता से लिया जा रहा है। ईरान में चल रहे विरोध प्रदर्शन आर्थिक संकट और शासन के खिलाफ असंतोष से उपजे हैं, जो पूरे देश में फैल चुके हैं। इंटरनेट ब्लैकआउट के बावजूद सोशल मीडिया पर वीडियो सामने आ रहे हैं। प्रदर्शनकारी सड़कों पर हैं और सुरक्षा बलों से झड़पें हो रही हैं। ट्रंप प्रशासन की ओर से बार-बार हस्तक्षेप की बात से ईरानी नेतृत्व में बैचैनी बढ़ गई है। ईरान के सुप्रीम लीडर और अधिकारियों ने प्रदर्शनकारियों को वैध करार देते हुए कठोर कार्रवाई की चेतावनी दी है। यह स्थिति मध्य पूर्व में नए संघर्ष की आशंका पैदा कर रही है।



अमेरिकी सैनिक वेपन के उपयोग से खून की उल्टियां करने लगे थे वेनेजुएला के सैनिक



वाशिंगटन। सैन्य हथियारों की दुनिया में मिसाइलों और बमों की चर्चा आम है, लेकिन हाल ही में वेनेजुएला में हुए एक गुप्त आपरेशन ने पूरी दुनिया को चौंका दिया है। खबर है कि अमेरिका ने राष्ट्रपति निकोलस मादुरो को पकड़ने के लिए एक अत्याधुनिक सैनिक वेपन (ध्वनि आधारित हथियार) का इस्तेमाल किया। इस हथियार की तीव्रता इतनी भयावह थी कि वेनेजुएला के सैनिकों की नाक से खून बहने लगा और वे खून की उल्टियां करने लगे, जिससे उन्हें बिना किसी बड़े संघर्ष के घटने टेकने पर मजबूर होना पड़ा। इस पूरे घटनाक्रम का खुलासा तब हुआ जब प्रत्यक्षदर्शियों ने इस खौफनाक हमले की कहानी बर्बा की। सोशल मीडिया पर साझा किए गए वीडियो के अनुसार, यह आपरेशन इतना सटीक था कि इसके आगे आधुनिक मिसाइलें भी विफल नजर आती हैं। एक सुरक्षा गार्ड ने बताया कि आपरेशन के दौरान आनक एक बेहद तेज ध्वनि तरंग महसूस हुई, जिससे सिर के अंदर विस्फोट जैसा दर्द हुआ। उसने दावा किया कि सैनिक जमीन पर गिर पड़े और हिलने-डुलने की स्थिति में भी नहीं थे।

नेपाल के पूर्व गोरखा सैनिक और दिव्यांग पर्वतारोही हरि बुद्ध मगर ने रचा इतिहास

सात महाद्वीपों की ऊंची चोटियों पर फहराया देश का झंडा

काठमांडू, 12 जनवरी (एजेंसियां)। नेपाल के रोप्पा जिले के मिथल गांव में 46 वर्ष पहले जन्मे हरि बुद्ध मगर आज साहस और जिजीविषा का प्रतीक बन चुके हैं। पूर्व गोरखा सैनिक मगर ने अंटार्कटिका स्थित माउंट विंसन (4,892 मीटर) पर तीन दिन की कठिन चढ़ाई पूरी कर यह ऐतिहासिक उपलब्धि हासिल की। उन्होंने 06 जनवरी को शिखर पर पहुंचकर अपने लक्ष्य को पूरा किया।

माउंट विंसन के शिखर पर नेपाल का झंडा फहराने के बाद उन्होंने उस क्षण को जादुई बताया। उन्होंने कहा, जहां तक नजर जाती थी, बर्फ ही बर्फ थी। वह अनुभव स्वर्ग जैसा था। मगर 06 जनवरी की रात 10 बजे अपने नेपाली पर्वतारोहण दल के साथी अभिरल राय, मिंगमा शेरपा और जांगबु शेरपा के साथ माउंट विंसन के शिखर पर पहुंचे। वे अंटार्कटिका के यूनिनयन ग्लेशियर बेस कैंप से रवाना हुए थे। इस कैंप पर 24 घंटे दिन रहता है।

मगर ने दोनों घुटनों के ऊपर से पैर कटने के बावजूद सातों महाद्वीपों की सबसे ऊंची चोटियों पर सफलतापूर्वक चढ़ाई करने वाले दुनिया के पहले व्यक्ति बनने का कीर्तिमान बनाया है। इस दौरान उन्होंने माइनस-25 डिग्री सेल्सियस तक के तापमान को भी सहन किया। उन्होंने कहा, अपनी क्षमताओं को पहचानकर हम हर दिन अपने सपनों के एक्सेस



पर चढ़ सकते हैं। मैं इस बात का जीवंत प्रमाण हूं कि कड़ी मेहनत सफलता दिलाती है। मगर ने वर्ष 2010 में अफगानिस्तान में ब्रिटिश



खोज टीम ने भी अपनी रिपोर्ट में 2017 के सैन्य अभियान को नरसंहार की श्रेणी में आने वाले कृत्य बताया था। हालांकि म्यांमार सरकार ने इन आरोपों को खारिज करते हुए कहा कि सेना की कार्रवाई आतंकवाद विरोधी अभियान का हिस्सा थी। आईसीजे में यह सुनवाई तीन सप्ताह तक चलेगी। विशेषज्ञों का मानना है कि इस मामले का फैसला अंतरराष्ट्रीय कानून में नरसंहार की

परिभाषा और जिम्मेदारी तय करने के लिए हाजिर से बेहद अहम होगा। रोहिंग्या शरणार्थियों का कहना है कि भले ही आईसीजे के पास फैसले को लागू कराने की शक्ति न हो, लेकिन यह प्रक्रिया उनके दर्द और पीड़ा को वैश्विक मंच पर मान्यता देगी। काक्स बाजार में रह रहे रोहिंग्या शरणार्थियों ने कहा कि उन्हें उम्मीद है कि इस मुकदमे से दोषियों को जवाबदेह दखला जाएगा।

संयुक्त राष्ट्र की शीर्ष अदालत में म्यांमार के खिलाफ रोहिंग्या शरणार्थियों नरसंहार मामले की सुनवाई शुरू

द हगे, 12 जनवरी (एजेंसियां)।

संयुक्त राष्ट्र की सर्वोच्च न्यायिक संस्था अंतरराष्ट्रीय न्यायालय (आईसीजे) में म्यांमार के खिलाफ रोहिंग्या मुसलमानों के कथित नरसंहार को लेकर ऐतिहासिक मामले की सुनवाई सोमवार से शुरू हो गई है। यह बीते एक दशक से अधिक समय में आईसीजे द्वारा पूरी तरह सुना जाने वाला पहला नरसंहार मामला है, जिसे लेकर बांग्लादेश में रह रहे रोहिंग्या शरणार्थियों में न्याय की उम्मीद जगी है।

यह मामला 2019 में पश्चिम अफ्रीकी देश गाम्बिया ने म्यांमार के खिलाफ दायर किया था। आरोप है कि वर्ष 2017 में म्यांमार की सेना ने रोहिंग्या अल्पसंख्यकों के खिलाफ व्यापक हिंसक अभियान चलाया, जिसके चलते करीब 7.5 लाख रोहिंग्या अपने घर छोड़कर बांग्लादेश के काक्स बाजार क्षेत्र में शरण लेने की मजबूर हुए। शरणार्थियों ने सामूहिक हत्याओं, बलात्कार और गांवों को जलाए जाने जैसी भयावह घटनाओं की गवाही दी थी। संयुक्त राष्ट्र की एक तथ्य-

सेना के साथ सेवा के दौरान आईडीडी विस्फोट में घायल होने के बाद अपने दोनों पैर खो दिए थे। इसके बाद उन्होंने कई वर्षों तक शारीरिक और मानसिक रूप से कड़ा प्रशिक्षण लेकर इस रिकार्ड तोड़ उपलब्धि की तैयारी की। अपने संघर्ष को याद करते हुए उन्होंने कहा कि दिव्यांगता को कभी भी महत्वाकांक्षाओं की सीमा नहीं बनना चाहिए।

माउंट विंसन की चढ़ाई के दौरान की कठिनाइयों को याद करते हुए उन्होंने बताया कि तेज हवाओं और अत्यधिक ठंड ने उन्हें अपनी सीमाओं तक पहुंचा दिया। मेरी उंगलियां जम गई थीं और चेहरे पर ठंड से जलन हो रही थी। कई बार मुझे खुद पर संदेह हुआ। उन्होंने बताया कि अडिग आत्मविश्वास ने ही उन्हें इन परिस्थितियों से उबार। युद्धकालीन अनुभवों का हवाला देते हुए उन्होंने कहा कि हर कार्य में चुनौतियां होती हैं, लेकिन स्वयं पर विश्वास और अश्वक प्रयास से सफलता

संभव है। उन्होंने कहा, मुझे विश्वास है कि इससे नेपाल का गौरव भी बढ़ेगा। इस यात्रा में साथ देने वाले सभी लोगों का मैं हृदय से आभार व्यक्त करता हूं। मगर ने अपनी सेवन समिस्ट यात्रा की शुरुआत 13 अगस्त 2019 को फ्रांस के मों ब्लां (4,809 मीटर) से की। इसके बाद उन्होंने 08 जनवरी 2020 को तंजानिया के किलिमंजारो (5,895 मीटर) और 19 मई 2023 को माउंट एवरेस्ट (8,848.86 मीटर) पर चढ़ाई की। मगर ने 28 जून 2024 को उत्तरी अमेरिका के डेनाली (6,190 मीटर), 22 फरवरी 2025 को दक्षिण अमेरिका के अकोंकागुआ (6,961 मीटर) और न्यू गिनी के पंकक जया (4,884 मीटर) को फतह किया। अंत में इस साल छह जनवरी को अंटार्कटिका के माउंट विंसन पर चढ़कर मिशन पूरा किया। उन्होंने यह उपलब्धि विश्वभर के दिव्यांग समुदाय को समर्पित करते हुए कहा कि यह सगरमाथा की धरती से साहस और दृढ़ता का शक्तिशाली संदेश है।

निवेश और उद्योग को नई रफ्तार, विकसित भारत 2047 का ग्रोथ इंजन बनेगा गुजरात : पीयूष गोयल

अहमदाबाद, 12 जनवरी (एजेंसियां)। केंद्रीय वाणिज्य एवं उद्योग मंत्री पीयूष गोयल ने सोमवार को राजकोट में वाइब्रेंट रिजनल 2026 कॉन्फ्रेंस को संबोधित किया। इस दौरान उन्होंने वाइब्रेंट 2026 के तहत लगे ड्रोन तकनीक की समीक्षा की और देश की विकास यात्रा को लेकर केंद्र सरकार की उपलब्धियों के बारे में बताया। केंद्रीय मंत्री ने कहा कि प्रधानमंत्री नरेंद्र मोदी के नेतृत्व में गुजरात में वाइब्रेंट जैसे वैश्विक मंचों का आयोजन किया जा रहा है, जिनका उद्देश्य देश और विदेश से निवेश आकर्षित करना है। इससे न केवल उद्योगों को मजबूती मिलेगी, बल्कि बड़े पैमाने पर रोजगार के नए अवसर भी सृजित होंगे। उन्होंने बताया कि वाइब्रेंट गुजरात पहल ने बीते वर्षों में राज्य को निवेश के प्रमुख केंद्र के रूप में स्थापित किया है। राजकोट वाइब्रेंट 2026 समिट के दौरान आयोजित काइट फेस्टिवल का भी उल्लेख करते हुए मंत्री ने भारत-जर्मनी के बीच द्विपक्षीय व्यापार बढ़ने की संभावनाओं पर भरोसा जताया। उन्होंने कहा कि अहमदाबाद में चल रहे काइट फेस्टिवल में जर्मन चांसलर की प्रधानमंत्री नरेंद्र मोदी के साथ मौजूदगी भारत की वैश्विक साख को दर्शाती है। यह पहल देश के आर्थिक और कूटनीतिक विकास के लिए बेहद महत्वपूर्ण है। पीयूष गोयल ने अपने संबोधन में गुजरात के सौर ऊर्जा मॉडल का भी जिक्र किया। उन्होंने कहा कि सौर ऊर्जा



पर्यावरण संरक्षण के साथ-साथ आर्थिक रूप से भी लाभकारी है। एक बार पूंजी निवेश करने के बाद इसमें कोयला, गैस या पेट्रोल-डीजल जैसे ईंधन पर कोई खर्च नहीं होता। सौर ऊर्जा प्राकृतिक रूप से उपलब्ध है और यह भारत को ऊर्जा के क्षेत्र में आत्मनिर्भर बनाने की दिशा में बड़ा कदम है। उन्होंने गुजरात की ऐतिहासिक और औद्योगिक विरासत का उल्लेख करते हुए कहा कि धोलावीरा की पांच हजार वर्ष पुरानी कुम्हार परंपरा से लेकर मोरबी के आधुनिक सिरेमिक उद्योग तक, गुजरात की मिट्टी आज वैश्विक बाजार में भारत की पहचान बन चुकी है। नवाचार, तकनीक और निवेश के संगम से सिरेमिक सेक्टर इलेक्ट्रिक वाहन, हेल्थकेयर और ग्रीन टेक जैसे क्षेत्रों में नई संभावनाएं पैदा कर रहा है। विकसित भारत 2047 की यात्रा में

यह क्षेत्र निर्णायक भूमिका निभा रहा है। केंद्रीय मंत्री ने बताया कि 225 से अधिक एमएसएमई क्लस्टर, 12 हजार से ज्यादा स्टार्टअप, मजबूत लॉजिस्टिक्स नेटवर्क और उद्यमशीलता की संस्कृति के चलते सौराष्ट्र क्षेत्र वैश्विक स्तर पर प्रतिस्पर्धी विनिर्माण केंद्र के रूप में उभर रहा है। यह क्षेत्र न केवल गुजरात बल्कि पूरे देश के औद्योगिक भविष्य की दिशा तय कर रहा है। विकसित गुजरात के संकल्प को साकार करने के उद्देश्य से वीजीआरसी के दूसरे दिन आयोजित एमएसएमई कॉन्क्लेव का मुख्य लक्ष्य सूक्ष्म, लघु और मध्यम उद्यमों को सशक्त बनाना रहा। इस कॉन्क्लेव में स्थानीय उद्यमियों को वैश्विक बाजारों से जोड़ने, तकनीकी उन्नयन और निवेश के नए अवसरों पर विशेष चर्चा की गई। साथ ही विभिन्न क्षेत्रों के विशेषज्ञों ने एमएसएमई

सेक्टर को और मजबूत करने के लिए अपने अनुभव साझा किए। एमएसएमई कॉन्क्लेव के दौरान सौराष्ट्र और कच्छ के औद्योगिक विकास के लिए 300 करोड़ रुपये से अधिक के समझौता ज्ञापन पर हस्ताक्षर किए गए। साथ ही गोयल ने कहा कि ये समझौते रोजगार सृजन, औद्योगिक विस्तार और आत्मनिर्भर गुजरात के निर्माण में अहम भूमिका निभाएंगे। अपने संबोधन में पीयूष गोयल ने आगे कहा कि भारत का 'अमृत काल' वर्ष 2047 में आजादी के 100 वर्ष पूरे होने का प्रतीक है। विकसित भारत 2047 के लक्ष्य को हासिल करने के लिए विकसित गुजरात का निर्माण जरूरी है। इसी दिशा में गुजरात सरकार ने लगभग 60 लाख करोड़ रुपये के बुनियादी ढांचा विकास की व्यापक योजना तैयार की है, जिसमें एमएसएमई की भूमिका सबसे अहम होगी। केंद्रीय मंत्री ने कहा कि सौराष्ट्र और कच्छ में आयोजित यह क्षेत्रीय सम्मेलन स्थानीय उद्योगों और व्यापार को मजबूती देगा। इससे जीआई टैग वाले उत्पादों, एक जिला एक उत्पाद योजना और किसानों की उपज को भी बढ़ावा मिलेगा। इस तरह के सम्मेलन भारत और विदेशों के निवेशकों को एक साथ लाकर नई तकनीकों और नए अवसरों से परिचित कराते हैं, जिससे देश के औद्योगिक विकास को नई दिशा मिलती है।

अवैध कब्जा बर्दाश्त नहीं, भूमाफिया और दबंगों के खिलाफ जारी रहेगी कठोर कार्रवाई : योगी



लखनऊ, 12 जनवरी (एजेंसियां)। उत्तर प्रदेश के मुख्यमंत्री योगी आदित्यनाथ ने सोमवार को 'जनता दर्शन' में विभिन्न जनपदों से आए प्रत्येक प्रार्थी से मुलाकात कर उनकी समस्याएं सुनीं। आमजनों के प्रार्थना पत्र लेकर मुख्यमंत्री ने अधिकारियों को कार्रवाई का निर्देश दिया और कहा कि अवैध कब्जा कतई बर्दाश्त नहीं है। भूमाफिया और दबंगों के खिलाफ कठोर कार्रवाई जारी है और नियमित रूप से होती रहेगी। मुख्यमंत्री ने अधिकारियों को त्वरित व संतुष्टिपरक निस्तारण का निर्देश देने के साथ ही लोगों को भरोसा दिलाया कि सरकार आपकी समस्या के समाधान के लिए प्रतिबद्ध है। मुख्यमंत्री के समक्ष कुछ वादी जमीन कब्जा व मारपीट आदि की शिकायत लेकर पहुंचे। मुख्यमंत्री ने हर एक व्यक्ति के पास पहुंचकर उसकी शिकायत सुनी, प्रार्थना पत्र लिया और फिर अधिकारियों को निर्देश दिया कि जनपद स्तर पर कानून व राजस्व के प्रकरण में तेजी से सुनवाई करते हुए इसका निस्तारण किया जाए। कानून व्यवस्था सरकार की प्राथमिकता में है। इसमें हीला-हवाली

कतई बर्दाश्त नहीं की जाएगी। मुख्यमंत्री ने प्रशासन और जनपद, मंडल, रेंज व जोन के पुलिस अधिकारियों को निर्देश दिया कि दबंगों व भूमाफिया के खिलाफ कठोरतम कार्रवाई नियमित रूप से जारी रखें। गंभीर बीमारी से जूझ रहे कुछ पीड़ितों ने 'जनता दर्शन' में पहुंचकर इलाज के लिए आर्थिक सहायता की गुहार लगाई। सीएम ने कहा कि सरकार इलाज के लिए आर्थिक सहायता दे रही है। आप भी हॉस्पिटल से जल्द एस्टिमेंट बनवाकर दें, एस्टिमेंट मिलते ही आपके इलाज में सरकार तुरंत आर्थिक मदद करेगी। धन के अभाव में इलाज नहीं रहेगा। 'जनता दर्शन' में कई बच्चे भी अपने अभिभावकों के साथ पहुंचे। नन्हे-मुन्हे बच्चों के सामने सीएम योगी का बालप्रेम फिर उमड़ पड़ा। मुख्यमंत्री ने बच्चों का हाल जाना, उन्हें दुलारा-पुचकारा और चॉकलेट दी। सीएम ने अभिभावकों से कहा कि ठंड में बच्चों का विशेष ध्यान रखें। यह अपनत्वपूर्ण भाव सुनकर अभिभावकों ने मुख्यमंत्री के प्रति आभार जताया।

बंगाल में बांग्लादेशी घुसपैठियों और रोहिंग्या मुसलमानों को दी जा रही सुरक्षा : अनुराग ठाकुर

सोलन, 12 जनवरी (एजेंसियां)। पश्चिम बंगाल विधानसभा चुनाव से पहले सत्ताधारी पार्टी तृणमूल कांग्रेस की चुनावी मैनेजमेंट कंपनी आई-पैक के ठिकानों पर प्रवर्तन निदेशालय (ईडी) की छापेमारी ने राजनीतिक सरगमी बढ़ा दी है। भाजपा सांसद अनुराग ठाकुर ने सोमवार को ममता सरकार पर निशाना साधा। भाजपा सांसद अनुराग ठाकुर ने पत्रकारों से बात करते हुए कहा, ममता बनर्जी ने बंगाल को ऐसी हालत में पहुंचा दिया है कि वहां बांग्लादेशी घुसपैठियों और रोहिंग्या मुसलमानों को सुरक्षा दी जा रही है। कुछ लोग बम बनाने में शामिल हैं, तो कुछ नकली करेंसी के साथ पकड़े जा रहे हैं। बंगाल को असुरक्षित बनाने और भ्रष्टाचार के नए मॉडल बनाने की कोशिशों की जा रही हैं। जब भ्रष्टाचार की जांच होती है, तो मुख्यमंत्री जांच में रुकावट डालने की कोशिश करती हैं। अनुराग ठाकुर ने कांग्रेस द्वारा वीबी जी राम जी बिल का विरोध करने पर निशाना साधा। उन्होंने कहा, कांग्रेस का सिर्फ एक ही एजेंडा है। यह दुनिया की एकमात्र पार्टी है जो गरीबों के विकास का विरोध करती है, गरीबों के लिए काम



का विरोध करती है और यहां तक कि भगवान राम के नाम का भी विरोध करती है। मैं कांग्रेस से पूछता हूं कि क्या आपको दर्द होता है अगर गरीबों को जी राम जी योजना के तहत 100 दिन के बजाय 125 दिन का काम मिले, ज्यादा मजदूरी मिले, 15 दिन के बजाय सात दिन में पेमेंट मिले, देरी होने पर ब्याज के साथ मुआवजा मिले या काम न मिलने पर बेरोजगारी भत्ता मिले? स्थानीय पंचायत चुनाव के बारे में भाजपा सांसद अनुराग ठाकुर ने कहा, पंचायत में हुए काम दिखाते हैं कि विकास कैसे किया जा सकता है। एक ही पंचायत में पोस्ट ऑफिस, शहीदों का स्मारक और एक बड़ा खेल का मैदान बनाया गया है, जो एक मजबूत मिसाल है। हमारे सम्मानित सांसद सुरेश कश्यप ने इस पंचायत के लिए दिल खोलकर फंड दिया, जिसके लिए मैं उनका आभार व्यक्त करता हूं। मैं कहना चाहूंगा कि जल शक्ति पंचायत चुनाव होने चाहिए, नए पंचायत प्रतिनिधि चुने जाने चाहिए और जी राम-जी जैसी योजनाओं के जरिए पंचायतों का विकास किया जाना चाहिए।

ममता बनर्जी का चुनाव आयोग को पत्र, कहा- बिना गलती के परेशान किए जा रहे वोटर

कोलकाता, 12 जनवरी (एजेंसियां)। पश्चिम बंगाल की मुख्यमंत्री ममता बनर्जी ने सीईसी ज्ञानेश कुमार को पत्र लिखकर एसआईआर के दौरान मतदाता सूची में हो रही कथित गंभीर प्रक्रियात्मक खामियों पर कड़ा ऐतराज जताया है। मुख्यमंत्री ने कहा कि मौजूदा प्रक्रिया से आम नागरिकों को अनावश्यक परेशानियों का सामना करना पड़ रहा है और कई योग्य मतदाताओं के नाम गलत तरीके से मतदाता सूची से हटाए जा रहे हैं, जो उनके संवैधानिक अधिकारों का हनन है। ममता बनर्जी ने पत्र में लिखा कि जिन मतदाताओं को सुनवाई नोटिस भेजे जा रहे हैं, वे पहले से ही वर्ष 2002 की मतदाता सूची से स्वयं या अपने परिजनों के माध्यम से पैप किए जा चुके हैं। ऐसे मामलों में सुनवाई नोटिस जारी करने की कोई आवश्यकता नहीं है। इससे न केवल मतदाताओं में भ्रम फैल रहा है, बल्कि उन्हें बेवजह मानसिक और प्रशासनिक परेशानियों का भी सामना करना पड़ रहा है। साथ ही, इन नोटिसों को लेकर फीलड में काम कर रही टीमें को भी जनता के विरोध और नाराजगी का सामना करना पड़ रहा है, क्योंकि मतदाता इसे बिना किसी गलती के उन्पीड़न मान रहे हैं। मुख्यमंत्री ने एसआईआर के दौरान सामने आ रही दो बड़ी खामियों की ओर विशेष रूप से ध्यान दिलाया। पहली खामी यह है कि सुनवाई के दौरान मतदाता अपनी पात्रता से जुड़े सभी आवश्यक दस्तावेज जमा कर रहे हैं, लेकिन कई मामलों में इन दस्तावेजों की



कोई पावती या रसीद उन्हें नहीं दी जा रही। बाद में जब सत्यापन या अगली सुनवाई होती है, तो वही दस्तावेज 'रिकॉर्ड पर उपलब्ध नहीं' बताए जाते हैं और इसी आधार पर मतदाताओं के नाम सूची से हटा दिए जाते हैं। ममता बनर्जी ने इसे पूरी तरह से गलत और अस्वीकार्य प्रक्रिया बताया। उन्होंने कहा कि दस्तावेजों की रसीद न देना मतदाताओं को असहाय बना देता है और उन्हें प्रशासनिक लापरवाही का शिकार होना पड़ता है। यह पूरी प्रक्रिया तकनीकी औपचारिकताओं पर आधारित और यांत्रिक हो गई है, जिसमें विवेकपूर्ण निर्णय का अभाव है। इससे एसआईआर का मूल उद्देश्य ही विफल हो रहा है, जिसका मकसद मतदाता सूची को शुद्ध और मजबूत बनाना है, न कि वास्तविक और पात्र मतदाताओं को बाहर करना। दूसरी बड़ी खामी के रूप में मुख्यमंत्री ने 2002 की मतदाता सूचियों के डिजिटलीकरण की प्रक्रिया

का जिक्र किया। उन्होंने बताया कि पुराने, गैर-डिजिटाइज्ड मतदाता रिकॉर्ड को एआई टूल के जरिए स्कैन और अंग्रेजी में ट्रांसलेट किया गया, जिसमें नाम, उम्र, लिंग, रिश्ते और अभिभावक के नाम जैसी जानकारीयों में गंभीर गलतियां हुईं। इन त्रुटियों के कारण बड़ी संख्या में मतदाताओं को 'लॉजिकल डिस्क्रेपेंसी' की श्रेणी में डाल दिया गया। ममता बनर्जी ने यह भी कहा कि पिछले 23 वर्षों में कई मतदाताओं ने फॉर्म-8 के जरिए अपने विवरण सही कराए थे, जिन्हें विधिसम्मत सुनवाई के बाद चुनाव अधिकारियों ने मंजूरी दी थी और वे 2025 की मतदाता सूची में शामिल हैं। इसके बावजूद, अब चुनाव आयोग उन्हीं मतदाताओं से दोबारा पहचान और पात्रता साबित करने को कह रहा है, जो पूरी तरह मनमाना और असंवैधानिक है। मुख्यमंत्री ने सवाल उठाया कि यदि प्रक्रिया को फिर से 2002 पर ले जाया जा रहा है, तो क्या इसका मतलब यह है कि पिछले दो दशकों में किए गए सभी संशोधन अवैध थे? उन्होंने कहा कि नाम या उम्र में मामूली अंतर जैसे 'केआर' और 'कुमार' या 'शेख' और 'एसके' जैसी त्रुटियों को बिना सुनवाई के, टेबल-टॉप स्तर पर ही सुलझाया जा सकता है। बनर्जी ने चुनाव आयोग से अपील की कि वह इन मुद्दों पर तत्काल ध्यान दे ताकि नागरिकों की पीड़ा समाप्त हो, प्रशासनिक तंत्र पर अनावश्यक दबाव न पड़े, और लोकतांत्रिक अधिकारों की रक्षा सुनिश्चित हो सके।

कागजी फाइल से डिजिटल फॉर्म तक, जानिए आजादी से अब तक आम बजट में क्या-क्या बदला



कागजी फाइल से डिजिटल फॉर्म तक, जानिए आजादी से अब तक आम बजट में क्या-क्या बदलाव आया। यह परंपरा ब्रिटिश काल से चली आ रही थी। लेकिन साल 2017 में मोदी सरकार ने एक ऐतिहासिक बदलाव करते हुए बजट की तारीख 1 फरवरी कर दी। इसका मकसद यह था कि बजट से जुड़ी योजनाएं नए वित्त वर्ष की शुरुआत यानी 1 अप्रैल से पहले ही लागू की जा सकें और राज्यों को भी अपनी योजनाएं बनाने के लिए ज्यादा समय मिल सके। साल 2019 से पहले बजट को चमड़े के ब्रीफकेस में संसद लाया जाता था। लेकिन वित्त मंत्री निर्मला सीतारमण ने इस परंपरा को बदलते हुए बजट को लाल रंग के कपड़े में लैपटॉप पेश किया। पहले बजट दस्तावेज भारी-भरकम कागजी फाइलों में पेश किए जाते थे। लेकिन साल 2021 में पहली बार भारत का केंद्रीय बजट पूरी तरह डिजिटल फॉर्म में पेश किया गया। इसके साथ ही 'बजट ऐप' भी लॉन्च किया गया, जिससे आम लोग आसानी से बजट से जुड़ी जानकारी


प्राप्त कर सकें। आजादी के बाद कई दशकों तक भारत में अलग से रेल बजट पेश किया जाता था। लेकिन साल 2017 में रेल बजट को केंद्रीय बजट में ही शामिल कर दिया गया। सरकार का तर्क था कि इससे संसाधनों का बेहतर उपयोग होगा और रेलवे के विकास को समग्र आर्थिक नीति से जोड़ा जा सकेगा। एक समय ऐसा था जब भारत का बजट शाम 5 बजे पेश किया जाता था। लेकिन अटल बिहारी वाजपेयी की सरकार (वित्त मंत्री यशवंत सिन्हा) ने बजट की टाइमिंग बदलकर सुबह 11 बजे कर दी। तब से लेकर आज तक बजट इसी समय पेश किया जाता है। वर्ष 2026-27 को लेकर आजादी के 75 वें वर्ष के अवसर पर बजट को सुबह 11 बजे पेश किया जा रहा है। इससे आम लोग आसानी से बजट से जुड़ी जानकारी

पढ़ने पर शनिवार और रविवार जैसे अवकाश वाले दिन भी कार्यदिवस घोषित किए जा चुके हैं। संसदीय कार्य मंत्री किरण रिजजू ने हाल ही में स्पष्ट किया है कि इस पर अंतिम फैसला संसदीय मामलों की मंत्रिमंडलीय समिति द्वारा सही समय पर लिया जाएगा। अगर 1 फरवरी को बजट पेश होता है, तो यह कोई नई बात नहीं होगी। 2020 में कोविड महामारी के दौरान रविवार को संसद की कार्यवाही हुई थी। वर्ष 2015 और 2016 में वित्त मंत्री अरुण जेटली ने शनिवार को बजट पेश किया था। 2025 में निर्मला सीतारमण ने भी शनिवार को बजट प्रस्तुत किया था। शुरुआती दौर में बजट का मासिक कृषि, सिंचाई और बुनियादी ढांचे पर था। समय के साथ शिक्षा, स्वास्थ्य, उद्योग, स्टार्टअप, डिजिटल इंडिया, ग्रीन एनर्जी और सामाजिक कल्याण जैसे विषय बजट की प्राथमिकताओं में शामिल होते गए। आज का बजट आत्मनिर्भर भारत, रोजगार सृजन और समावेशी विकास पर केंद्रित नजर आता है। केंद्रीय बजट में हुए ये बदलाव दिखाते हैं कि भारत की आर्थिक नीति समय के साथ अधिक व्यावहारिक, पारदर्शी और आधुनिक होती गई है। तारीख से लेकर समय और प्रस्तुति के तरीके तक, हर बदलाव का उद्देश्य देश के विकास को गति देना और नीतियों को जमीन पर जल्दी उतारना रहा है।

सुप्रीम कोर्ट कॉलेजियम ने जस्टिस सुजय पॉल को कलकत्ता हाईकोर्ट का चीफ जस्टिस बनाने की सिफारिश की

नई दिल्ली, 12 जनवरी (एजेंसियां)। सुप्रीम कोर्ट कॉलेजियम ने कलकत्ता हाईकोर्ट के न्यायाधीश जस्टिस सुजय पॉल को उसी अदालत का मुख्य न्यायाधीश नियुक्त करने की सिफारिश की है। सुप्रीम कोर्ट की वेबसाइट पर जारी एक आधिकारिक बयान में यह जानकारी दी गई। बयान में कहा गया कि 9 जनवरी को हुई कॉलेजियम की बैठक में यह फैसला लिया गया। कॉलेजियम ने जस्टिस सुजय पॉल (वर्तमान में कलकत्ता हाईकोर्ट में न्यायाधीश) को कलकत्ता हाईकोर्ट का मुख्य न्यायाधीश बनाए जाने की अनुशंसा की है। जस्टिस सुजय पॉल को 18 जुलाई 2025 को कलकत्ता हाईकोर्ट का न्यायाधीश नियुक्त किया गया था। इसके बाद अक्टूबर से वे कलकत्ता हाईकोर्ट में कार्यवाहक मुख्य न्यायाधीश के रूप में भी जिम्मेदारी निभा रहे हैं। अब कॉलेजियम की सिफारिश के बाद उनके स्थायी मुख्य न्यायाधीश बनने का रास्ता साफ हो गया है। जस्टिस सुजय पॉल मूल रूप से मध्य प्रदेश हाईकोर्ट के न्यायाधीश रहे हैं। मार्च 2024 में उनका तबादला तेलंगाना हाईकोर्ट किया गया था। बाद में जनवरी 2025 में उन्हें तेलंगाना हाईकोर्ट का कार्यवाहक मुख्य न्यायाधीश भी नियुक्त किया गया। जस्टिस सुजय पॉल का जन्म 21 जून 1964 को हुआ। उन्होंने अपनी स्कूली शिक्षा पंडित एल.एस. झा मॉडल हायर सेकेंडरी स्कूल से पूरी की। इसके बाद उन्होंने मध्य प्रदेश के जबलपुर स्थित रानी

दुर्गावती विश्वविद्यालय से स्नातक, परास्नातक और एलएलबी की पढ़ाई की। साल 1990 में वे मध्य प्रदेश बार काउंसिल में अधिवक्ता के रूप में पंजीकृत हुए। उन्होंने सिविल, संवैधानिक, औद्योगिक, सेवा कानून सहित कानून की कई शाखाओं में सक्रिय रूप से वकालत की और विभिन्न अदालतों में पेश हुए। 27 मई 2011 को उन्हें मध्य प्रदेश हाईकोर्ट, जबलपुर में न्यायाधीश नियुक्त किया गया और 14 अप्रैल 2014 को वे स्थायी न्यायाधीश बने। उन्होंने मार्च 2024 में तेलंगाना हाईकोर्ट में न्यायाधीश के रूप में शपथ ली। बताया गया कि उन्होंने अपने अनुरोध पर तबादला कराया था, क्योंकि उनके पुत्र मध्य प्रदेश हाईकोर्ट में वकालत कर रहे थे। 26 मई 2025 को सुप्रीम कोर्ट कॉलेजियम ने उनके कलकत्ता हाईकोर्ट में तबादले की सिफारिश की थी, जिसके बाद 18 जुलाई 2025 को उन्हें वहां न्यायाधीश नियुक्त किया गया। 15 सितंबर 2025 को कलकत्ता हाईकोर्ट के तत्कालीन मुख्य न्यायाधीश जस्टिस टीएस शिवज्ञानम सेवानिवृत्त हो गए थे। इसके बाद जस्टिस सोमन सेन को कार्यवाहक मुख्य न्यायाधीश बनाया गया, हालांकि उनका कार्यकाल सीमित था, क्योंकि कॉलेजियम ने पहले ही उनके नाम की सिफारिश अन्य हाईकोर्ट के लिए कर दी थी। हाल ही में जस्टिस सोमन सेन ने केरल हाईकोर्ट के मुख्य न्यायाधीश के रूप में शपथ ली। जस्टिस सुजय पॉल की सिफारिश के साथ कलकत्ता हाईकोर्ट को जल्द ही स्थायी मुख्य न्यायाधीश मिलने की उम्मीद है।



7 हजार गायों की देखभाल के लिए आगे आए सोनू सूद, गोशाला को दी 22 लाख रुपए की मदद


फिल्मी पर्दे पर दमदार एक्शन करने वाले हीरो दर्शकों को काफी पसंद आते हैं, लेकिन असल जिंदगी में हीरो वही होते हैं जो जरूरतमंदों के काम आते हैं। अभिनेता सोनू सूद बीते कुछ सालों में लोगों की मदद करते आए हैं। अब उन्होंने गुजरात में जानवरों के कल्याण के लिए बड़ा कदम उठाया है। सोनू सूद ने कई बार साबित किया है कि वे जमीन से जुड़े और जिम्मेदार इंसान हैं। कोरोना काल में प्रवासी मजदूरों की मदद से लेकर गरीबों की शिक्षा और इलाज तक, सोनू सूद का नाम मदद के कामों में हमेशा आगे रहा है। सोनू सूद ने गुजरात के वाराही में स्थित एक बड़ी गोशाला को 22 लाख रुपए की आर्थिक सहायता दी है। यह गोशाला करीब 7,000 गायों का घर है, जहां बेसहारा, घायल और बचाई गई गायों की देखभाल की जाती है। इतनी बड़ी संख्या में गायों की सेवा करना आसान काम नहीं है। रोजाना उनके खाने, पीने, इलाज और रहने की व्यवस्था के लिए भारी संसाधनों की जरूरत होती है। ऐसे में सोनू सूद की यह मदद गोशाला के लिए किसी बड़ी राहत से कम नहीं है।

इस गोशाला की खास बात यह है कि



इसकी शुरुआत बहुत छोटे स्तर पर हुई थी। कुछ गायों से शुरू हुआ यह सफर आज हजारों गायों तक पहुंच चुका है। सोनू सूद ने जब इस गोशाला का दौरा किया तो वह काफी प्रभावित हुए। उन्होंने कहा कि जिस तरह यह गोशाला धीरे-धीरे बढ़ी और आज इतने बड़े स्तर पर काम कर रही है, वह पूरे समाज के लिए गर्व की बात है। यह सिर्फ गोशाला चलाने वालों की मेहनत नहीं, बल्कि सेवा और समर्पण की एक मिसाल है। सोनू सूद ने कहा, "गोशाला में काम करने वाले लोग जो सेवा कर रहे हैं, उनके सामने मेरी यह मदद बहुत छोटी है। अगर मेरी तरफ से दिया गया सहयोग गायों की देखभाल को बेहतर बनाने में थोड़ा भी काम आए, तो यह मेरे लिए सबसे बड़ी खुशी होगी। यह राशि गोशाला में पशु चिकित्सा सुविधाओं, ढांचे को मजबूत करने और रोजमर्रा की जरूरतों को पूरा करने में इस्तेमाल की जाएगी।" गोशाला के दौर के दौरान वहां के लोगों से मिले अपनेपन को लेकर सोनू सूद ने कहा, "मुझे वहां जाकर बहुत अच्छा महसूस हुआ। मुझे गर्व है कि देश में ऐसे लोग हैं जो बिना किसी स्वार्थ के जानवरों की सेवा में लगे हैं। मैं आगे भी इस गोशाला से जुड़ा रहूंगा और समय-समय पर यहां आता रहूंगा।"

ताहा शाह बदुशा की फिल्म पारो ऑस्कर की आधिकारिक एलिजिबिलिटी लिस्ट में शामिल



ताहा शाह बदुशा अभिनीत फिल्म पारो-द अनटोल्ड स्टोरी ऑफ ब्राइड स्लेवरी को एक बड़ी अंतरराष्ट्रीय उपलब्धि हासिल हुई है। फिल्म को 98वें अकादमी अवार्ड्स (ऑस्कर) 2026 के लिए एकेडमी ऑफ मोशन पिक्चर आर्ट्स एंड साइंसेज़ द्वारा जारी आधिकारिक ऑस्कर एलिजिबिलिटी लिस्ट में शामिल की गई है। इसके साथ ही पारो उन चुनिंदा अंतरराष्ट्रीय फिल्मों की सूची में आ गई है, जिन्होंने अकादमी के तय मानकों और योग्यता शर्तों को पूरा किया है। फिल्म का निर्माण फिल्ममेकर और सामाजिक कार्यकर्ता तुषि भोईर ने किया है, जबकि निर्देशन की कमान संभाली है प्रख्यात निर्देशक गजेंद्र अहिरे ने। पारो एक संवेदनशील और सामाजिक विषय पर आधारित फिल्म है, जो दुर्घटना तस्करि यानी ब्राइड ट्रेफिकिंग जैसे गंभीर और अनदेखे मुद्दे को सामने लाता है।

फिल्म में ताहा शाह बदुशा के साथ तुषि भोईर और गोविंद नामदेव भी अहम भूमिकाओं में हैं। अपनी विषयवस्तु और प्रभावशाली कहानी के चलते फिल्म अंतरराष्ट्रीय फिल्म समारोहों और सर्किट्स में पहले ही सराहना बटोर चुकी है। ऑस्कर एलिजिबिलिटी लिस्ट में शामिल होना फिल्म की कलात्मक गुणवत्ता,

सामाजिक प्रासंगिकता और अकादमी के सबमिशन व स्क्रीनिंग नियमों के अनुरूप होने को दर्शाता है। हालांकि यह सीधे नामांकन की गारंटी नहीं है, लेकिन अंतरराष्ट्रीय अवार्ड्स की दिशा में इसे एक महत्वपूर्ण कदम माना जा रहा है।

इस उपलब्धि पर प्रतिक्रिया देते हुए ताहा शाह बदुशा ने कहा, मुझे बेहद गर्व और सम्मान महसूस हो रहा है कि पारो को ऑस्कर एलिजिबिलिटी लिस्ट में जगह मिली है। यह फिल्म मेरे लिए सिर्फ एक किरदार नहीं, बल्कि उन आवाजों का प्रतिनिधित्व है, जिन्हें अक्सर अनसुना कर दिया जाता है।

यह एक ऐसी कहानी है, जिसे सरहदों से परे देखा और सुना जाना चाहिए। मैं पूरी टीम और उन सभी लोगों का आभारी हूं, जिन्होंने इस सफर पर भरोसा किया। उम्मीद है कि यह पहचान अर्थपूर्ण सिनेमा के लिए नए दरवाजे खोलेगी, जो संवेदना, जागरूकता और बदलाव को प्रेरित करे। गौरतलब है कि ऑस्कर एलिजिबिलिटी के साथ पारो ने वैश्विक स्वतंत्र सिनेमा में अपनी मजबूत उपस्थिति दर्ज कराई है और यह उपलब्धि अंतरराष्ट्रीय मंच पर सामाजिक सरोकारों से जुड़ी भारतीय कहानियों की बढ़ती पहचान को भी रेखांकित करती है।

बच्चियों के किडनैप की गुत्थी को सुलझाती दिखेंगी रानी मुखर्जी फिल्म मर्दानी 3 का ट्रेलर बढ़ा देगा धड़कनें



हिंदी सिनेमा में जब भी मजबूत महिला किरदारों और सामाजिक मुद्दों पर बनी फिल्मों की बात होती है, तो यश राज फिल्म की 'मर्दानी' फ्रैंचाइजी का नाम ऊपर आता है। बीते एक दशक में 'मर्दानी' ने न सिर्फ बॉक्स ऑफिस पर अपनी पहचान बनाई, बल्कि दर्शकों के दिलों में भी गहरी छाप छोड़ी। अब 'मर्दानी 3' का ट्रेलर सामने आया है, जिसने दर्शकों की उत्सुकता को बढ़ा दिया है। 'मर्दानी 3' का ट्रेलर अपनी शुरुआत से ही दर्शक को झकझोर देता है। पहले ही सीन में एक खेलती हुई मासूम बच्ची का किडनैप होना दिखाया जाता है। इसके बाद कहानी तेजी से आगे बढ़ती है और बताया जाता है कि शहर में लगातार छोटी-छोटी बच्चियों के अपहरण हो रहे हैं। माहौल डरावना लगता है। वहीं प्रशासन असहाय नजर आता है और हालात बेकाबू होते दिखते हैं। तभी इस केस को सुलझाने के लिए साहसी पुलिस अधिकारी शिवानी शिवाजी रॉय को बुलाया जाता है। शिवानी के किरदार में रानी मुखर्जी एक बार फिर पूरी ताकत के साथ लौटती नजर आ रही हैं। जैसे-जैसे शिवानी जांच आगे बढ़ाती है, एक चौंकाने वाला खुलासा होता है। पता चलता है कि पिछले तीन महीनों में 93 बच्चियों को किडनैप

किया जा चुका है। इन सभी अपराधों के पीछे एक ही नाम सामने आता है- 'अम्मा'। ट्रेलर में अम्मा का किरदार काफी खोफनाक है। बच्चियों को किडनैप कराने के बाद, वह उनके साथ क्या करती है, यह ट्रेलर में सस्पेंस रखा गया है।

इस बार 'मर्दानी 3' की सबसे बड़ी खासियत यह है कि शिवानी का सामना किसी पुरुष अपराधी से नहीं, बल्कि एक महिला विलेन से है। 'अम्मा' का किरदार निभा रही दमदार अभिनेत्री मल्लिका प्रसाद को देख रंगोटे खड़े हो जाते हैं। अम्मा बेहद चालाक, क्रूर और शांतिर है। ट्रेलर में दिखाया गया है कि वह पुलिस अधिकारी शिवानी को खरीदने की कोशिश भी करती है, लेकिन शिवानी शिवाजी रॉय किसी भी कीमत पर अपने फर्ज से समझौता नहीं करती।

रानी मुखर्जी का अंदाज इस बार पहले से ज्यादा सख्त, बेवौफ और गुस्से से भरा हुआ है। ट्रेलर में उनके डायलॉग्स सीधे दिल और दिमाग पर असर करते हैं। शिखर के पेशकश के एक सीन में शिवानी का डायलॉग है, 'तेरी बदकिस्मत है कि तेरा मुझ से पाला पड़ गया, जो तुझ जैसे से कट नहीं लेती, बल्कि तुझ जैसे तो काट कर रख देती है।'



फिल्म अकेली में नुसरत भरूचा की दमदार एक्टिंग पर फिदा हुई फराह खान

फिल्मी दुनिया में जब किसी कलाकार की मेहनत को उनके सीनियर की सराहना मिलती है, तो वह खास पल बन जाता है। हाल ही में कुछ ऐसा ही देखने को मिला, जब मशहूर कोरियोग्राफर और निर्देशक फराह खान ने अभिनेत्री नुसरत भरूचा की खुलकर तारीफ की। 'द फराह खान शो' ब्लॉग्स के सिलसिले में फराह नुसरत के घर पहुंची। इस मुलाकात के दौरान उन्होंने न सिर्फ फिल्मों को लेकर बातें कीं, बल्कि एक्ट्रेस के घरेलू और सादगी भरे अंदाज को भी दिखाया। अपने ब्लॉग्स में फराह सेलिब्रिटीज के घर जाकर उनके किचन में उनके साथ नई-नई रेसिपीज बनाती हैं। इसके साथ ही दर्शकों को उनके घर का दूर भी करवाती हैं। खाना बनाते-बनाते मजेदार बातें होती रहती हैं। नुसरत भरूचा ने फराह खान के लिए 'मटन उप्पु करी' डिश बनाई। फराह खान ने नुसरत की कुर्किंग की तारीफ करते हुए कहा कि उनमें एक घरेलूपन है, जो उन्हें बाकी कलाकारों से अलग बनाता है।

बातचीत आगे बढ़ी तो फराह खान ने नुसरत की मां को भी चर्चा में शामिल किया। उन्होंने बड़ी सहजता से पूछा कि बतौर दर्शक उन्हें अपनी बेटी की कौन-सी

फिल्म सबसे ज्यादा पसंद है। नुसरत की मां ने बिना किसी झिझक के 'सोनू के टीटू की स्वीटी' और 'अकेली' का नाम लिया। यह सुनते ही फराह खान ने खासतौर पर फिल्म 'अकेली' का जिक्र किया और नुसरत की परफॉर्मेंस को शानदार बताया।

फराह खान ने कहा कि 'अकेली' जैसी फिल्म करना आसान नहीं होता। उन्होंने नुसरत से कहा, 'पूरी फिल्म में वह अकेली स्क्रीन पर थीं और कहानी का पूरा बोझ उन्हीं के कंधों पर था।'

फराह ने मजाकिया अंदाज में कहा, 'फिल्म इतनी इंटेंस थी कि देखते समय उनका ब्लड प्रेशर तक बढ़ गया। नुसरत ने जिस मजबूती और सच्चाई के साथ किरदार निभाया, वही फिल्म की सबसे बड़ी ताकत बनी।' फराह खान ने नुसरत की तारीफ करते हुए आगे कहा, वह उन अभिनेत्रियों में से हैं जो शोर मचाए बिना अपना काम करती हैं। उनकी सबसे बड़ी खूबी यह है कि वह किरदार को सजाती नहीं हैं, बल्कि उसे जीती हैं। 'अकेली' में नुसरत की आंखें और उनकी खामोशी और डर को दिखाने का तरीका दर्शकों को सीधे कहानी से जोड़ता है।



सलमान खान डायलॉग या सीन की प्रैक्टिस नहीं करते

चित्रांगदा सिंह ने बताया 'बैटल ऑफ गलवान' के सेट का अनुभव

अभिनेत्री चित्रांगदा सिंह इन दिनों अपनी आगामी फिल्म 'बैटल ऑफ गलवान' में नजर आएंगी। इस फिल्म में उनके साथ सलमान खान भी लीड रोल में हैं। आईएनएस को दिए इंटरव्यू में चित्रांगदा ने फिल्म में काम करने के अनुभव के बारे में बताया। उन्होंने सलमान के बारे में बात करते हुए कहा कि उनके पास अनुभव का विशाल भंडार है। उनका काम दर्शकों पर गहरा असर छोड़ता है। आईएनएस से बात करते हुए चित्रांगदा ने कहा, "सलमान खान परंपरागत तरीके से तैयारी करने वाले अभिनेता नहीं हैं। वह डायलॉग या सीन की प्रैक्टिस नहीं करते, बल्कि उनका अभिनय स्वाभाविक होता है। वह धीरे-धीरे किरदार की मानसिकता और भावनाओं को समझते हैं, और दर्शकों को यह पता ही नहीं चलता कि उन्होंने इसके लिए कितनी मेहनत की।" चित्रांगदा ने कहा, "सलमान का यह तरीका उन्हें ऑन-स्क्रीन हमेशा नया और दिलचस्प बनाता है। उनका अभिनय कभी भी उबाऊ नहीं लगता, क्योंकि वह हर सीन और भाव को सीधे या अनुमानित तरीके से नहीं निभाते, बल्कि अपने अलग अंदाज में पेश करते हैं।"

उन्होंने कहा, "सलमान का सहज और प्राकृतिक होना काम करने वालों के लिए प्रेरणादायक है। वह अपने सह-कलाकारों के साथ हमेशा ताजगी और ऊर्जा के साथ काम करते हैं। उनके साथ काम करना मेरे लिए एक मजेदार और सीखने वाला अनुभव रहा। उन्होंने मुझे यह महसूस कराया कि अनुभव और सहजता का सही मेल किसी भी कलाकार को महान बना सकता है।"

बात करें अगर फिल्म 'बैटल ऑफ गलवान' की, तो इसकी कहानी 2020 में गलवान घाटी में भारत और चीन की सेनाओं के बीच हुई झड़प पर आधारित है। 15 जून को नियंत्रण रेखा (एलएसी) पर दोनों देशों की सेनाओं के बीच हिंसक झड़प हुई थी, जिसमें दोनों पक्षों को जानमाल का नुकसान हुआ। सीमा के पास फायरआर्म्स का इस्तेमाल न करने के समझौते के कारण, सैनिकों ने लाठियों और पत्थरों का इस्तेमाल करते हुए लड़ाई लड़ी थी।


फिल्म में सलमान कर्नल बी. संतोष बाबू की भूमिका में नजर आएंगे, जिन्होंने असाधारण साहस के साथ 16 बिहार रेजिमेंट का नेतृत्व किया और मरणोपरांत महावीर चक्र से सम्मानित हुए थे।

'बैटल ऑफ गलवान' फिल्म 17 अप्रैल 2026 को सिनेमाघरों में रिलीज होगी।

तार्ह आधुनिक चिकित्सा सुविधाएँ उपलब्ध हों।

इसी दिशा में पहले चरण में 10 जिला अस्पतालों में ऐसी सुविधाएँ शुरू की जा चुकी हैं। जबकि 12 अन्य जिला अस्पतालों में इन सुविधाओं को विकसित करने का कार्य प्रगति पर है। सरकार का उद्देश्य है कि आम नागरिक को गुणवत्तापूर्ण और सुलभ उपचार पाने जिले में ही उपलब्ध हो सके। मुख्यमंत्री ने इस अवसर पर संस्था को सहयोग देने वाले गणमान्य को सम्मानित करने के साथ- साथ संस्था को 31 लाख रुपये की सहयोग राशि देने को घोषणा भी की।

स्वामी विवेकानंद के जीवन से प्रेरणा लें युवा : रघुनाथ



मंचेरियाल, 12 जनवरी (शुभ लाभ ब्यूरो)। स्वामी विवेकानंद जयंती के अवसर पर

भाजपा राज्य उपाध्यक्ष रघुनाथ वेराबेली के तत्वावधान में सोमवार को मंचेरियाल नगर के कॉलेज रोड पर स्वामी विवेकानंद

की मूर्ति पर माल्यार्पण किया गया। भाजपा नेताओं व कार्यकर्ताओं ने इस अवसर पर युवाओं से स्वामी विवेकानंद के जीवन से

प्रेरणा लेने की अपील की।

रघुनाथ ने कहा कि स्वामी विवेकानंद एक महान व्यक्तित्व थे, जिन्होंने विश्व को भारत के गौरवशाली इतिहास से परिचित कराया। उन्होंने युवाओं से उनके आदर्शों व विचारों को अपनाने और देश के भविष्य को ध्यान में रखते हुए कार्य करने का आह्वान किया। कार्यक्रम में अमीरी सेट्टी राजकुमार, बियाला सतीश राव, अकुला अशोक वर्धन, तुला अंजनेयुलु, अविदापु राजाबाबू, बुद्धरापु राजामौली, बिगी सत्यनारायण, मेरेडिकोडा श्रीनिवास, वेलुमुला दुर्गा प्रसाद, कसेट्टी नागेश्वर राव, बुला चिरंजीवी, बोइनी देवेंद्र, अरे सतीश, मणिकांठा सहित बड़ी संख्या में कार्यकर्ता उपस्थित रहे।

संक्रांति पर गांव जाते समय रहें सावधान : सीआई श्रीनिवास



बेल्लमपल्ली, 12 जनवरी (शुभ लाभ ब्यूरो)।

संक्रांति त्योहार पर गांव जाने वालों को चोरी से बचाव के लिए सतर्क रहने की सलाह देते हुए वन टाउन सीआई के. श्रीनिवास राव ने सोमवार को आवश्यक निर्देश जारी किए। उन्होंने छुट्टियों के

दौरान शहर छोड़ने वालों से घर की सुरक्षा सुनिश्चित करने को कहा। सीआई ने निम्नलिखित सावधानियां बरतने की हिदायत दी-

महंगे सोने के गहने और नकदी घर पर न छोड़ें; जरूरी हो तो बैंक लॉकर में रखें।

घर से निकलने से पहले दरवाजे-खिड़कियां ठीक से लॉक करें और कोई कीमती सामान न छोड़ें।

आसपास संदिग्ध व्यक्ति दिखने पर तुरंत 100 डायल करें या नजदीकी थाने में शिकायत दर्ज कराएं। घर छोड़ने से पहले स्थानीय थाने को सूचित करें, ताकि पेट्रोलिंग बढ़ाई जा सके। सीसीटीवी कैमरे चेक करें कि वे ठीक काम कर रहे हैं या नहीं।

श्रीनिवास ने अपील की कि सभी लोग इन निर्देशों का पालन करें और चोरों को मौका न दें। इससे अपराध रोकने में सहयोग मिलेगा।

कत्रेपल्ली में लायंस क्लब ने लगाया निःशुल्क नेत्र शिविर



बेल्लमपल्ली, 12 जनवरी (शुभ लाभ ब्यूरो)।

बेल्लमपल्ली निर्वाचन क्षेत्र के कत्रेपल्ली मंडल जनकपुर ग्राम पंचायत में एनएसएस राष्ट्रीय सेवा

योजना शिविर के तहत लायंस क्लब द्वारा जिला परिषद स्कूल में निःशुल्क मोबाइल नेत्र चिकित्सा शिविर आयोजित किया गया।

बोरीगांव वेंकटेश, लायंस क्लब सचिव आदर्श वर्धन राजू, सदस्य सुवर्णा, जनकपुर पल्ले दवाखाना डॉक्टर प्रवलिका, संतोष सहित अन्य उपस्थित रहे।

सार्वजनिक आवेदनों पर त्वरित कार्रवाई हो : कलेक्टर वेंकटेश धोत्रे

आसिफाबाद, 12 जनवरी (शुभ लाभ ब्यूरो)। जिला कलेक्टर वेंकटेश धोत्रे ने कहा कि प्रजावाणी कार्यक्रम में प्राप्त आवेदनों पर शीघ्र कार्रवाई सुनिश्चित की जाएगी। सोमवार को एकीकृत जिला समाहरणालय के सभाकक्ष में जिला अपर समाहर्ता (राजस्व) डेविड के साथ विभिन्न आवेदन प्राप्त किए गए।

कलेक्टर को सौंपे प्रमुख आवेदनों में- कागजनगर के संगमबस्ती निवासी सहन मोहम्मद ने सहायता पेंशन के लिए आवेदन दिया। जैनूर मंडल पारा गांव की अन्नम निर्मला व सिरपुर टी के हुडकिली की चंदनखडे भाग्यश्री ने इंदिरा गांधी



की मांग की। रेबेना के गंगापुर किसानों ने वट्टीवागु नहर पर अवैध कब्जे के खिलाफ कार्रवाई मांगी। वानकिडी नवेगम सरपंच सुजाता ने गांव में सड़क निर्माण की मांग

की। कागजनगर नजरुलनगर के चंद्रकांत मेस्त्री ने पासबुक सुधार व वंजारी के दुर्गम दशरथ ने पट्टा भूमि संशोधन का आवेदन दिया जैनूर वारा की आदुश

तुरसाबाई ने इंदिरा गांधी घर मांगा। कलेक्टर ने निर्देश दिए कि मैदानी स्तर पर जांच कर त्वरित समाधान हो। संबंधित अधिकारी उपस्थित रहे।

कीड़े वाले चावल पकाने वाले हेडमास्टर को सस्पेंड करें, ग्रामीणों की कलेक्टर को याचिका



आसिफाबाद, 12 जनवरी (शुभ लाभ ब्यूरो)। कुमरभूम आसिफाबाद जिले के रेबेना मंडल के कोंडापल्ली एमपी

यूपीएस स्कूल में छात्रों को कीड़े वाले चावल परोसने का मामला सामने आया है। ग्रामीणों ने सोमवार को कलेक्टर

को याचिका सौंपकर हेडमास्टर व कुकिंग स्टाफ को सस्पेंड करने की मांग की।

याचिकाकर्ताओं ने आरोप लगाया कि हेडमास्टर छात्रों के प्रति लापरवाह हैं। कीड़े वाले चावल पर सवाल करने पर वे बच्चों को पीटते हैं। पिछले साल स्टोर किए चावल को नित्यमां के खिलाफ नाले में फेंक दिया गया। उन्होंने मांग की कि हेडमास्टर को तत्काल सस्पेंड किया जाए तथा किचन स्टाफ पर भी कार्रवाई हो।

याचिका में बीसी यूथ एसोसिएशन के जिला अध्यक्ष अविदापु प्रणय, सरपंच, ग्रामीण व अन्य लोग शामिल हुए। सभी ने छात्र हित में त्वरित कार्रवाई की अपील की।

सिद्धिपेट जिला भंग करने के प्रयास पर बीआरएस ने दी चेतावनी

मंचेरियाल, 12 जनवरी (शुभ लाभ ब्यूरो)। बीआरएस नेताओं ने कांग्रेस सरकार को सिद्धिपेट जिले को भंग करने के किसी भी कदम के खिलाफ कड़ा विरोध करने की चेतावनी दी है। परिवहन मंत्री पौनम प्रभाकर द्वारा हुन्नाबाद को करीमनगर में विलय की घोषणा के बाद बीआरएस ने इसे जिले की जनता के साथ धोखा बताया।

रविवार को सिद्धिपेट में पत्रकारों से बातचीत में बीआरएस



वरिष्ठ नेता राधाकृष्ण शर्मा ने कहा कि यह मुख्यमंत्री ए. रेवंत रेड्डी की पूर्व सीएम के. चंद्रशेखर राव व पूर्व मंत्री टी. हरीश राव

के खिलाफ साजिश है। उन्होंने जोर देकर कहा, ब्रह्मसिद्धिपेट जिला यहां के लोगों का लंबे समय का सपना है। 1980 के दशक से एनटी रामाराव के समय से इसकी मांग हो रही है। ब्रह्म शर्मा ने कांग्रेस नेताओं से अपना रुख स्पष्ट करने को कहा तथा चेतावनी दी कि स्पष्टीकरण न मिलने पर उन्हें जिले में घूमने नहीं दिया जाएगा। रेवंत रेड्डी पर बीआरएस शासन की उपलब्धियों नष्ट करने का आरोप लगाया।

एमएलए कैप ऑफिस के सामने पत्रकारों का विरोध प्रदर्शन, कांग्रेस नेता पर कार्रवाई की मांग



बेल्लमपल्ली, 12 जनवरी (शुभ लाभ ब्यूरो)। बेल्लमपल्ली के पत्रकारों ने एमएलए कैप कार्यालय के बाहर

विरोध प्रदर्शन किया। पत्रकार रमेश की बेइज्जती व धमकी की घटना पर गुस्सा जताते हुए कांग्रेस नेता कारुकुरी राम चंद्र के

खिलाफ सख्त कार्रवाई की मांग की। उन्होंने मांग की कि राम चंद्र को तत्काल कांग्रेस से बर्खास्त किया जाए। एमएलए गड्डम विनोद को ज्ञापन सौंपा गया। पत्रकारों ने कहा कि समाज को खबर पहुंचाने वालों को धमकाना लोकतंत्र के लिए खतरा है।

सरकार व पार्टियों से जिम्मेदारी लेने की अपील की ताकि ऐसी घटनाएं न हों। पत्रकारों ने चेतावनी दी कि मांगें पूरी न होने पर संघर्ष जारी रहेगा।

म्युनिसिपल चुनाव के इंतजाम पूरे करें : चीफ सेक्रेटरी रामकृष्ण राव



आसिफाबाद, 12 जनवरी (शुभ लाभ ब्यूरो)। राज्य के चीफ सेक्रेटरी रामकृष्ण राव ने म्युनिसिपल चुनाव कराने के सभी इंतजाम पूरे करने के निर्देश दिए। सोमवार को म्युनिसिपल विभाग की सेक्रेटरी टी.के. श्रीदेवी के

साथ सभी जिलों के कलेक्टरों, एडिशनल कलेक्टरों व म्युनिसिपल कमिश्नरों के साथ वीडियो कॉन्फ्रेंसिंग से रिव्यू बैठक हुई। चीफ सेक्रेटरी ने कहा कि फोटो वोट लिस्ट 12 जनवरी को, ड्राफ्ट पोलिंग स्टेशन लिस्ट 13 जनवरी

नगर पालिका चुनाव के लिए कार्यकर्ताओं के साथ समीक्षा बैठक



बेल्लमपल्ली, 12 जनवरी (शुभ लाभ ब्यूरो)। आगामी नगर पालिका चुनाव को देखते हुए बेल्लमपल्ली एमएलए कैप ऑफिस में विधायक गड्डम विनोद वेंकटेश्वरी की अध्यक्षता में कार्यकर्ताओं के साथ बैठक आयोजित हुई। 34 वार्डों में कांग्रेस को शानदार जीत दिलाने पर चर्चा हुई। विधायक ने कहा कि कांग्रेस ने हमेशा जनकल्याण किया। राज्य सरकार की योजनाओं से गरीब-मध्यम वर्ग लाभान्वित हो रहा। महिलाओं, किसानों व युवाओं के वादे पूरे हो रहे। उन्होंने बेल्लमपल्ली में इंफ्रास्ट्रक्चर, सड़क, ड्रेनेज, पानी, शिक्षा-चिकित्सा विकास के कार्य गिनाए। कार्यकर्ताओं से घर-घर प्रचार कर उम्मीदवारों को जिताने की अपील की। भरोसा जताया कि लगन से काम करेंगे तो सफलता मिलेगी। बैठक में जिला अध्यक्ष पद्मिनी रघुनाथ रेड्डी, पूर्व चेयरमैन, पार्श्वद, वरिष्ठ नेता, महिला-यूथ नेता व कार्यकर्ता उपस्थित रहे।

यंग इंडिया स्कूल निर्माण में तेजी लाएं : भट्टी



आसिफाबाद, 12 जनवरी (शुभ लाभ ब्यूरो)। उपमुख्यमंत्री व वित्त मंत्री मल्लू भट्टी ने यंग इंडिया एकीकृत आवासीय विद्यालयों के निर्माण की शीघ्रता सुनिश्चित करने हेतु कलेक्टरों को निगरानी के निर्देश दिए। सोमवार को एससी कल्याण मंत्री अटलु लक्ष्मण कुमार, चीफ सेक्रेटरी रामकृष्ण राव सहित अधिकारियों ने सभी जिलों के कलेक्टरों के साथ वीडियो कॉन्फ्रेंस से समीक्षा बैठक की।

उपमुख्यमंत्री ने कहा कि एससी, एसटी, ओबीसी व अल्पसंख्यक छात्रों के लिए ये स्कूल अगले शैक्षणिक वर्ष तक तैयार हों। 200 करोड़ लागत वाले भवनों के लिए भूमि चयन, एजेंसी समझौते व मासिक प्रगति समीक्षा करें। छात्रों को प्रौद्योगिकी उत्कृष्टता प्रदान कर भारत के भावी नागरिक बनाएं। कलेक्टर वेंकटेश धोत्रे ने बताया कि वांकिडी मंडल में आसिफाबाद के लिए 25 एकड़ भूमि चिह्नित हो चुकी है। 200 करोड़ की लागत से निर्माण शीघ्र शुरू होगा।

कार्यकारी अधिकारी रविंदर, उप-कार्यकारी वेंकटेश्वरलू, भूमि सर्वेक्षण अधिकारी विजय कुमार उपस्थित रहे।

स्वामी विवेकानंद युवा शक्ति के प्रेरणास्रोत : कलेक्टर वेंकटेश धोत्रे



आसिफाबाद, 12 जनवरी (शुभ लाभ ब्यूरो)। जिला कलेक्टर वेंकटेश धोत्रे ने कहा कि स्वामी विवेकानंद युवा शक्ति के प्रेरणास्रोत हैं। सोमवार को उनकी 163वीं जयंती पर जिला युवा खेल सेवा विभाग द्वारा सामाजिक जिला समाहरणालय सभाकक्ष में राष्ट्रीय युवा दिवस समारोह आयोजित हुआ। कार्यक्रम में जिला अपर समाहर्ता (राजस्व) एम. डेविड व जिला युवा खेल अधिकारी अश्वक अहमद ने विवेकानंद के चित्र पर माल्यार्पण कर

श्रद्धांजलि दी। कलेक्टर ने कहा कि विवेकानंद ने अपने व्याख्यानों से विश्व को भारतीय आध्यात्मिकता से परिचित कराया। उन्होंने ब्रह्मसत्य ही मेरा ईश्वर है, ब्रह्मांड मेरा देश है ब्रह्मज्ञ का संदेश देकर गुलामी की जंजीरों में जकड़े लोगों को जागृत किया तथा सामाजिक विषमताओं के खिलाफ आवाज उठाई। युवाओं से अपील की कि अपनी ऊर्जा समाज हित, देशभक्ति व सेवा में लगाएं। संबंधित अधिकारी उपस्थित रहे।

गांवों में विकास ठप, धनाभाव से जूझ रही पंचायतें : बीआरएस

नए सरपंच निजी धन से कर रहे जरूरी काम

मंचेरियाल, 12 जनवरी (शुभ लाभ ब्यूरो)।

कांग्रेस सरकार के दो वर्षों में निर्मल जिले की ग्राम पंचायतें धन की कमी से जूझ रही हैं। बीआरएस शासनकाल में फले-फूले गांव अब विकास कार्य ठप होने से परेशान हैं। हालिया चुनावों में 399 पंचायतों में नए सरपंच चुने गए, लेकिन फंड न मिलने से चुनौतियां बढ़ गई हैं। निर्मल जिले में 400 पंचायतें हैं, जिनमें दस्तूराबाद मंडल के



पेकपिड्ली में आरक्षण विवाद से चुनाव नहीं हुए। बीआरएस काल में पल्ले प्रगति, हरित हरम जैसे कार्यक्रमों से गांव हरे-भरे हुए, पुरस्कार जीते। कांग्रेस आने के बाद फंड रुका, स्वच्छता-विकास कार्य ठप।

20 दिन पूर्व शासन संभालने वाले सरपंच निजी धन से बोरवेल मरम्मत, सड़क निर्माण, स्कूल सफाई, ग्राम भवन रंगारोगन कर

रहे हैं। एक सरपंच ने कहा, पंचायत खाते में एक रुपया नहीं। चुनावी वादे पूरे करने असंभव हैं। केंद्र-राज्य से वित्त आयोग फंड फरवरी 2024 से रुका हुआ। सड़क, सीवरेज, वैकुंठ धाम, नर्सरी योजनाएं लंबित।

केसीआर सरकार ने 240 से बढ़ाकर 400 पंचायतें बनाईं, आदिवासी थांडा-गुडेल शामिल किए। अब डीजल, कर्मचारी वेतन, मरम्मत के लिए फंड न होने से आपात कार्य भी रुके। ग्रामीण बहस कर रहे क्या गांव फिर प्रगति पथ पर लौटेंगे? सरकार से तत्काल फंड जारी करने की मांग तेज।

एसपी ने केरामेरी व अनारपल्ली में सीसीटीवी का उद्घाटन किया, 50 हेलमेट वितरित



आसिफाबाद, 12 जनवरी (शुभ लाभ ब्यूरो)। पुलिस आपके लिए है कार्यक्रम के तहत जिला एसपी नितिका पंत आईपीएस व एसपी चिरंजन आईपीएस ने केरामेरी मंडल केंद्र व अनारपल्ली गांव में सीसीटीवी कैमरों का उद्घाटन किया। ये कैमरे महाराष्ट्र सीमावर्ती क्षेत्रों की निगरानी करेंगे। ग्रामीणों को दोपहिया वाहनों के लिए 50 हेलमेट व युवाओं को बॉलीबॉल किट वितरित की गई। एसपी ने कहा कि सीसीटीवी अपराध रोकने

व संदिग्धों की पहचान में सहायक होंगे। ग्रामीणों-व्यापारियों से गांवों में कैमरे लगवाने की अपील की। हेलमेट अनिवार्य बताते हुए शराबबंदी, गति सीमा व यातायात नियम पालन पर जोर दिया। युवाओं को खेलों के प्रति प्रोत्साहित किया।

वांकिडी सीआई सत्यनारायण, केरामेरी एसआई मधुकर, जनप्रतिनिधि, पुलिसकर्मी व ग्रामीण उपस्थित रहे।



साल 1997 में बर्बादी की कगार पर खड़ी थी एप्पल कंपनी

न्यूयार्क,12 जनवरी (एजेंसियां) ।

बेहद कम लोगों को मालूम होगा कि साल 1997 में आईफोन बनाने वाली एप्पल कंपनी के पास मुश्किल से 90 दिनों का कैश बचा था। अगर हालात नहीं बदलते, तो शायद आज न आईफोन होता और न ही मैकबुक। ऐपल कंपनी आज भले ही दुनिया की सबसे मूल्यवान कंपनियों में शुमार हो, लेकिन एक दौर ऐसा भी था जब यह पूरी तरह बर्बादी के कगार पर खड़ी थी।

ऐसे नाजुक समय में ऐपल के ऑफिस में एक अहम मीटिंग चल रही थी। तभी उस शख्स को एंटी हुई, जिसे 12 साल पहले उसी की बनाई कंपनी से बाहर कर दिया गया था स्टीव जॉब्स। मीटिंग रूम में दर्जनों प्रोडक्ट्स की लिस्ट पड़ी थी। इंजीनियर और मैनेजर अपने-अपने आइडिया लेकर तैयार थे। लेकिन स्टीव जॉब्स ने किसी की नहीं सुनी। उन्होंने बोर्ड पर एक बड़ा सा 'एक्स' बनाया और साफ शब्दों में कहा कि हमें इस सारे कचरे को जरूरत नहीं है।

उन्होंने ऐलान किया कि ऐपल अब सिर्फ चार प्रोडक्ट्स बनाएगा। उस वक्त लोगों को यह फैसला पागलपन लगा, लेकिन यही कदम आगे चलकर ऐपल को ट्रिलियन डॉलर की कंपनी बनाने की नींव बना। स्टीव जॉब्स की

सफलता के पीछे कोई रॉकेट साइंस नहीं था। उन्होंने बस भीड़ से अलग सोचने की हिम्मत दिखाई। उनका मानना था कि ज्यादा फीचर्स नहीं, बल्कि बेहतर अनुभव जरूरी है। यही सोच आगे चलकर ऐपल की पहचान बन गई। स्टीव का बचपन साधारण था। उन्हें गोद लिया गया था। कॉलेज की पढ़ाई बीच में छोड़ दी, लेकिन सीखना नहीं छोड़ा। उन्होंने कैलीग्रफी सीखी, जिसे लोग बेकार मानते थे, लेकिन यही कला यादगार फोंट्स के रूप में मैक कंप्यूटर की जान बनी। स्टीव जॉब्स ने अपने दोस्त स्टीव वोजनिएक के साथ एक गैरेज से ऐपल की शुरुआत की थी। उनका सपना था कि कंप्यूटर सिर्फ दफ्तरों तक सीमित न रहें, बल्कि आम लोगों तक पहुंचें। ऐपल 1 और ऐपल 2 ने

बाजार में हलचल मचा दी। लेकिन काम को लेकर स्टीव की सनक और टकराव भरे रवैये के कारण 1985 में उन्हें अपनी ही कंपनी से बाहर कर दिया गया। यह उनके लिए बड़ा झटका था, लेकिन उन्होंने हार नहीं मानी। इसके बाद उन्होंने नेक्स्ट कंपनी बनाई और पिक्सर को खरीदा, जिसने एनिमेशन की दुनिया बदल दी। उधर, स्टीव के बिना ऐपल भ्रम और असफलताओं में फंसी चली गई। जब हालात बिगड़े, तो ऐपल ने नेक्स्ट को खरीद लिया और स्टीव जॉब्स की वापसी हुई। लौटते ही स्टीव ने 70 फीसदी प्रोडक्ट्स बंद कर दिए और सादगी को अपना मंत्र बनाया। इसी सोच से आईमैक, आईफोन और फिर 2007 में आईफोन जन्मा, जिसने मोबाइल की परिभाषा बदल दी।

न्यूज़ ब्रीफ

गूगल ने जीमेल में शुरू किए जेमिनी आधारित नए एआई फीचर



सैन फ्रांसिस्को। गूगल ने अपने ईमेल प्लेटफॉर्म जीमेल में जेमिनी तकनीक पर आधारित नए एआई फीचर एआई इनबॉक्स शुरू करने का ऐलान किया है। इस नए फीचर्स का उद्देश्य यूजर्स को ज्यादा उपयोगी और व्यक्तिगत अनुभव देना है। कंपनी ने कहा है कि ये नए फीचर फिलहाल अमेरिका में जीमेल यूजर्स के साथ-साथ गूगल एआई प्रो और अल्ट्रा सब्सक्राइबर्स के लिए शुरू हुआ हैं। जीमेल के प्रोडक्ट वाइस प्रेसिडेंट ल्नेक बार्न्स ने बताया कि अभी ये फीचर्स अंग्रेजी भाषा में उपलब्ध हैं और आने वाले महीनों में हम इन्हें दूसरी भाषाओं और देशों में भी लांच करने वाले हैं। एआई इनबॉक्स एक तरह से व्यक्तिगत ब्रीफिंग की तरह काम करता है, जो यूजर्स को जरूरी कामों की याद दिलाकर महत्वपूर्ण ईमेल को सामने लाता है। यह फीचर उन लोगों के ईमेल को प्राथमिकता देता है जिससे आप अवसर बात करते हैं, जो आपके कॉन्टेक्ट लिस्ट में हैं या जिन लोगों से आपके संबंध महत्वपूर्ण हैं। गूगल ने बताया कि यह सारा विश्लेषण पूरी सुरक्षा और गोपनीयता के साथ होता है और यूजर्स का डेटा पूरी तरह उसके नियंत्रण में रहता है। फिलहाल इस फीचर को कुछ चुनिंदा यूजर्स के लिए उपलब्ध कराया गया है। जब आप कई जवाबों वाला कोई ईमेल खोलते हैं, तब जीमेल उस पूरी बातचीत को कुछ मुख्य बिंदुओं के संक्षिप्त सारांश में बदल देगा, जिससे यूजर को जल्दी समझ आ जाएगा कि बातचीत में क्या जरूरी बातें हुई हैं। इसके अलावा, अगर यूजर अपने इनबॉक्स से कोई सवाल पूछता है, तब जेमिनी एआई उसकी मदद से सीधा और आसान उत्तर देगा। यह सुविधा सभी यूजर्स के लिए बिना किसी शुल्क के उपलब्ध कराई है।

मुकेश अंबानी ने गुजरात में की रिलायंस के पांच बड़े कमिटमेंट्स की घोषणा

मुंबई। रिलायंस इंडस्ट्रीज के चेयरमैन मुकेश अंबानी ने वाइब्रेंट गुजरात रीजनल कॉन्फ्रेंस में गुजरात के



लिए पांच महत्वपूर्ण कमिटमेंट्स की घोषणा की। उन्होंने बताया कि पिछले पांच साल में रिलायंस ने राज्य में 3.5 लाख करोड़ रुपये से अधिक का निवेश किया है और अगले पांच साल में इसे 7 लाख करोड़ रुपये तक दुगुना किया जाएगा। इस निवेश का उद्देश्य बड़े पैमाने पर रोजगार पैदा करना और लोगों की आजीविका को मजबूत करना है। मुकेश अंबानी ने बताया कि जामनगर में दुनिया का सबसे बड़ा इटीग्रेटेड वलीन एनर्जी इकोसिस्टम तैयार किया जा रहा है। इसमें सोलर पावर, एनर्जी स्टोरेज, ग्रीन हाइड्रोजन, ग्रीन फर्टिलाइजर, सस्टेनेबल एविएशन और एवलाइव्ड मटीरियल्स शामिल होंगे। इस प्रोजेक्ट का उद्देश्य जामनगर को भारत का सबसे बड़ा ग्रीन एनर्जी और ग्रीन मटीरियल्स एक्सपोर्ट हब बनाना है। रिलायंस कुछ में मल्टी-गीगावॉट, यूटिलिटी-स्कैल सोलर प्रोजेक्ट विकसित करेगा। यह प्रोजेक्ट चौबीसों घंटे वलीन पावर सप्लाई के लिए डिजाइन किया गया है और इसे दुनिया की सबसे बड़ी वलीन एनर्जी परियोजनाओं में से एक बताया गया है। जामनगर में भारत का सबसे बड़ा एआई-रेडी डेटा सेंटर बनाया जाएगा। जियो लॉन्च करेगा पीपल-फर्स्ट डेटेलिजेंस प्लेटफॉर्म, जो भारत और दुनिया के लिए काम करेगा। इसका उद्देश्य हर भारतीय को अपनी भाषा और डिवाइस पर एआई सेवाओं का उपयोग करने का अवसर देना है। रिलायंस फाउंडेशन प्रधानमंत्री के 2036 ओलंपिक को अहमदाबाद लाने के विजन को समर्थन देगा।

प्रीमियर एनर्जीज 11,000 करोड़ निवेश

कर उत्पादन क्षमता बढ़ाएगी

नई दिल्ली। नवीकरणीय ऊर्जा क्षेत्र की कंपनी प्रीमियर एनर्जीज अपने घरेलू और अंतर्राष्ट्रीय बाजार में बढ़ती

मांग को पूरा करने के लिए 11,000 करोड़ रुपये की महत्वाकांक्षी विस्तार योजना तैयार कर रही है। कंपनी वर्तमान में तेलंगाना के हैदराबाद के पास चार इकाइयों से 3.2 गीगावाट सेल और 5.1 गीगावाट मॉड्यूल का उत्पादन करती है। विस्तार के तहत, आंध्र प्रदेश में 7.4 गीगावाट सेल और तेलंगाना में 6 गीगावाट मॉड्यूल क्षमता जोड़ी जाएगी। इस विस्तार के बाद कंपनी की वार्षिक सेल क्षमता 10.6 गीगावाट और मॉड्यूल क्षमता 11.1 गीगावाट तक पहुंच जाएगी। कंपनी ने विस्तार के लिए पिछले साल

आईपीओ के माध्यम से 1,300 करोड़ रुपये जुटाए। इसके अलावा इरेडा से 2,200 करोड़ रुपये का ऋण और बाकी राशि आंतरिक स्रोतों से आपूर्ति। कंपनी के एक अधिकारी के अनुसार भारत में कंपनी के पास अगले एक साल के लिए 13,000 करोड़ रुपये के ऑर्डर बुक हैं।

सब्सक्रिप्शन के लिए लॉन्च हुआ नर्मदेश ब्रास का आईपीओ, 15 जनवरी तक लगा सकते हैं बोली

नई दिल्ली,12 जनवरी (एजेंसियां) ।

ब्रास मैन्युफैक्चरिंग कंपनी नर्मदेश ब्रास इंडस्ट्रीज का 44.87 करोड़ रुपये का आईपीओ सब्सक्रिप्शन के लिए लॉन्च कर दिया गया। इस आईपीओ में 15 जनवरी तक बोली लगाई जा सकती है। इश्यू की वलोजिंग के बाद 16 जनवरी को शेयरों का अलॉटमेंट किया जाएगा, जबकि 19 जनवरी को अलॉटमेंट शेयर डीमैट अकाउंट में क्रेडिट कर दिए जाएंगे। कंपनी के शेयर 20 जनवरी को बीएसई के एसएनई प्लेटफॉर्म पर लिस्ट हो सकते हैं।

इस आईपीओ में बोली लगाने के लिए 515 रुपये प्रति शेयर का मूल्य तय किया गया है, जबकि लॉट साइज 240 शेयर का है। नर्मदेश ब्रास इंडस्ट्रीज के इस आईपीओ में रिटेल इनवेस्टर्स को दो लॉट यानी 480 शेयरों के लिए बोली लगाना होगा, जिसके लिए उन्हें 2,47,200 रुपये का निवेश करना होगा। इस आईपीओ के तहत 10 रुपये फेस वैल्यू वाले कुल 8,71,200 शेयर जारी हो रहे हैं। इनमें 34 करोड़ रुपये के 6,55,200 नए शेयर और नौ करोड़ रुपये के 1,70,400 शेयर ऑफर फॉर सेल विंडो के जरिये बेचे जा रहे हैं।

इस आईपीओ में रिटेल इनवेस्टर्स के लिए 47.38 प्रतिशत हिस्सा रिजर्व किया गया है। इसके अलावा नॉन इंस्टीट्यूशनल इनवेस्टर्स (एनआईआई) के लिए भी 47.38 प्रतिशत हिस्सा और मार्केट मेकर्स के लिए 5.24 प्रतिशत हिस्सा रिजर्व है। इस इश्यू के लिए आर्यमन फाइनेंशियल सर्विसेज लिमिटेड को बुक रनिंग लीड मैनेजर बनाया गया है, जबकि केफिन टेक्नोलॉजीज लिमिटेड को रजिस्ट्रार बनाया गया है। वहीं जेएंडके सिक्वीरिटीज एंड सर्विसेज प्राइवेट लिमिटेड कंपनी का मार्केट मेकर है।

कंपनी की वित्तीय स्थिति की बात करें तो कैपिटल मार्केट रेगुलेटर सेबी के पास जमा कराए गए ड्राफ्ट



रेड हेरिंग प्रॉस्पेक्टस (डीआरएचपी) में किए गए दावे के मुताबिक इसकी वित्तीय सेहत में उतार-चढ़ाव होता रहा है। वित्त वर्ष 2022-23 में कंपनी को 89 लाख रुपये का शुद्ध लाभ हुआ था, जो अगले वित्त वर्ष 2023-24 में बढ़ कर 7.10 करोड़ रुपये हो गया। इसके बाद वित्त वर्ष 2024-25 में कंपनी का शुद्ध लाभ घट कर 5.72 करोड़ रुपये के स्तर पर पहुंच गया। वहीं, मौजूदा वित्त वर्ष को पहली छमाही यानी अप्रैल से 30 सितंबर 2025 की अवधि में कंपनी को 4.01 करोड़ रुपये का शुद्ध लाभ हो चुका है।

इस दौरान कंपनी का राजस्व प्रॉफिट में मजबूती बनी रही। वित्त वर्ष 2022-23 में इसे 60.09 करोड़ का कुल राजस्व प्राप्त हुआ, जो वित्त वर्ष 2023-24 में बढ़ कर 79.06 करोड़ और वित्त वर्ष 2024-25 में उछल कर 88.05 करोड़ रुपये के स्तर पर आ गया। मौजूदा वित्त वर्ष की पहली छमाही यानी अप्रैल से 30 सितंबर 2025 की अवधि में कंपनी को 34.21 करोड़ रुपये का राजस्व प्राप्त हो चुका है।

इस अवधि में कंपनी पर लदे कर्ज के बोझ में लगातार बढ़ोतरी होती गई। वित्त वर्ष 2022-23 के अंत में कंपनी पर 5.94 करोड़ रुपये के कर्ज का बोझ

था, जो वित्त वर्ष 2023-24 में बढ़ कर 22.43 करोड़ रुपये और वित्त वर्ष 2024-25 में उछल कर 24.73 करोड़ रुपये के स्तर पर आ गया। हालांकि मौजूदा वित्त वर्ष की पहली छमाही यानी सितंबर 2025 के अंत तक कंपनी पर लदे कर्ज का बोझ घट कर 19.21 करोड़ रुपये के स्तर पर आ गया था।

इस अवधि में कंपनी के रिजर्व और सरप्लस में भी बढ़ोतरी हुई। वित्त वर्ष 2023-24 में ये 6.97 करोड़ रुपये के स्तर पर था, जो 2024-25 में बढ़ कर 12.69 करोड़ रुपये के स्तर पर पहुंच गया। वहीं, मौजूदा वित्त वर्ष को पहली छमाही यानी अप्रैल से 30 सितंबर 2025 तक ये उछल कर 23.30 करोड़ रुपये के स्तर पर था।

इसी तरह ईबीआईटीडीए (अर्निंग बिफोर इंटेस्ट, टैक्सजें, डिप्रिेशिएशंस एंड एमॉर्टाइजेशन) 2022-23 में 2.13 करोड़ रुपये के स्तर पर था, जो 2023-24 में बढ़ कर 11.41 करोड़ रुपये हो गया। इसके बाद 2024-25 में कंपनी का ईबीआईटीडीए कम होकर 9.34 करोड़ रुपये के स्तर पर आ गया। वहीं मौजूदा वित्त वर्ष की पहली छमाही यानी 30 सितंबर 2025 तक ये 6.24 करोड़ रुपये के स्तर पर रहा।

प्रथम पृष्ठ का शेष...

उड़ी उड़ी...

भारत और जर्मनी के बीच द्विपक्षीय व्यापार अब 50 अरब डॉलर के पार पहुंच चुका है और इसे और तेजी से बढ़ाने पर जोर दिया गया। वर्तमान में 2,000 से अधिक जर्मन कंपनियां भारत में सक्रिय हैं। जर्मनी भारत को यूरोप में अपने सबसे भरोसेमंद आर्थिक साझेदारों में देख रहा है, जबकि भारतीय कंपनियों के लिए जर्मनी को यूरोपीय बाजार का प्रवेश द्वार माना जा रहा है।

वैश्विक संतुलन की डोर :

रक्षा, ऊर्जा और बहुधुवीय संकेत

चांसलर मर्ज ने भारत के साथ सुरक्षा सहयोग बढ़ाने की इच्छा स्पष्ट रूप से जताई। बदलते वैश्विक हालात में जर्मनी अब अपनी ऊर्जा और रक्षा जरूरतों के लिए किसी एक देश पर निर्भर नहीं रहना चाहता। भारत के साथ रक्षा उत्पादन, सैन्य प्रशिक्षण और रणनीतिक संवाद को मजबूत करना इसी दिशा में एक अहम कदम है। साथ ही जर्मनी भारत को हिंदोप्रशांत क्षेत्र में एक स्थिरता कारक के रूप में देखता है।

प्रधानमंत्री मोदी द्वारा चांसलर मर्ज को जर्मन मर्सिडीज कार में साथ ले जाना भी प्रतीकात्मक था। यह संदेश जर्मन उद्योग जगत और यूरोपीय निवेशकों के लिए था कि भारत आधुनिकता, तकनीक और वैश्विक मानकों के साथ कदम से कदम मिलाकर चल रहा है और अब केवल एक उभरता बाजार नहीं, बल्कि एक विश्वसनीय साझेदार है।

दोनों नेताओं का एक साथ पतंग उड़ाना भी गहरे अर्थ लिए हुए था। इसे इस संकेत के रूप में देखा गया कि वैश्विक राजनीति के आसमान में वे अपनी साझेदारी की पतंग ऊंची रखना चाहते हैं और उन ताकतों को संदेश देना चाहते हैं जो नियम-आधारित अंतरराष्ट्रीय व्यवस्था को कमजोर करती हैं। यह संदेश अप्रत्यक्ष रूप से आक्रामक विस्तारवाद और दबाव की राजनीति में विश्वास रखने वाले देशों के लिए भी था।

यूरोप से अमेरिका तक प्रभाव

भारत और जर्मनी के बीच हुए ये समझौते केवल द्विपक्षीय लाभ तक सीमित नहीं हैं, बल्कि इनके दूरगामी सामरिक प्रभाव हैं। यह साझेदारी यूरोपीय संघ के लिए स्पष्ट संकेत है कि भारत अब यूरोप की एशिया नीति का केंद्र बनता जा रहा है। यदि भारत0यूरोपीय संघ मुक्त व्यापार समझौता आगे बढ़ता है, तो उसका सबसे मजबूत आधार भारत0जर्मनी संबंध ही होंगे। इससे यूरोप की चीन पर आर्थिक निर्भरता कम हो सकती है और आपूर्ति श्रृंखलाओं में विविधता आएगी।

जर्मनी, जो यूरोपीय संघ की आर्थिक धुरी माना जाता है, भारत के साथ गहरे रिश्तों के माध्यम से पूरे यूरोप की रणनीतिक सोच को प्रभावित करेगा। हरित ऊर्जा, इलेक्ट्रिक मोबिलिटी, सेमीकंडक्टर और उन्नत विनिर्माण में भारत0जर्मनी सहयोग यूरोप को नई दिशा दे सकता है।अमेरिका भी इस उभरती साझेदारी पर करीबी नजर रखेगा। चूंकि अमेरिका भारत और जर्मनी दोनों का करीबी साझेदार है, इसलिए लोकतांत्रिक मूल्यों पर आधारित इस संतुलन को वह सकारात्मक रूप में देखेगा, हालांकि यह भी चाहेगा कि यह साझेदारी उसके हिंदोप्रशांत दृष्टिकोण के अनुरूप बनी रहे।

निष्कर्ष: साझा डोर, ऊंची उड़ान

भारत के लिए जर्मनी के साथ बढ़ता सहयोग उसकी रणनीतिक स्वायत्तता

को और मजबूत करता है और बहुधुवीय विश्व व्यवस्था में उसकी संतुलित भूमिका को रेखांकित करता है। वहीं जर्मनी के लिए भारत आर्थिक अवसरों के साथ-साथ स्थिरता और भरोसे का आधार है।

बहरहाल, अहमदाबाद में उड़ी पतंगों केवल उत्सव का हिस्सा नहीं थीं। वे उस साझेदारी का प्रतीक थीं, जो आने वाले वर्षों में वैश्विक राजनीति के आकाश में नई दिशा तय कर सकती है। भारत और जर्मनी ने स्पष्ट संकेत दे दिया है कि उनकी पतंग अब साझा डोर से बंधी है और हवा चाहे जैसी भी हो, वे उसे ऊंचा रखने का मादा रखते हैं।

जल है तो...

अच्छे मानसून के बाद भी बारिश का पानी जलभरों में नहीं पहुंच पाता। आवासीय और व्यावसायिक क्षेत्रों में बोरवेलों की बढ़ती संख्या ने स्थिति को और बिगाड़ दिया है। जवाहरलाल नेहरू प्रौद्योगिकी विश्वविद्यालय हैदराबाद के जल संसाधन विशेषज्ञ बी वेंकटेश्वर राव ने कहा, अधिकांश अपार्टमेंट कॉम्प्लेक्स में रिचार्ज पिंट नहीं है, जिससे बारिश के पानी को जमीन में समाने की बहुत कम संभावना रहती है। इसके बजाय, तृफानी पानी को तेजी से नालों में बहा दिया जाता है। इसके अलावा, वाटर, लैंड एंड ट्रीज एक्ट (डब्ल्यूएएलटीए), 2002 को प्रभावी ढंग से लागू नहीं किया जा रहा है।

विभाग का दावा: प्री-मानसून की तुलना में सुधार हालांकि, भूजल विभाग के अधिकारियों का कहना है कि व्यापक तस्वीर प्री-मानसून स्तरों की तुलना में कुछ सुधार दिखाती है। “दिसंबर में भूजल स्तर में मई 2025 (प्री-मानसून) स्तरों की तुलना में 5.41 मीटर की शुद्ध वृद्धि दिखाई,“ । उन्होंने यह भी जोड़ा कि दशकीय दिसंबर औसत (2015-2024) की तुलना में, 28 मंडलों में भूजल स्तर में मामूली से लेकर 13.4 मीटर तक की वृद्धि दर्ज की गई। “इनमें से 12 मंडलों ने दीर्घकालिक दिसंबर औसत की तुलना में 2 मीटर से अधिक सुधार दर्ज किया गया।

जिलों के ...

इसके अतिरिक्त, जिलों के नाम बदलने के लिए रेलवे, डाक विभाग और भारतीय सर्वेक्षण विभाग जैसे संस्थानों से अनापति प्रमाण पत्र लेना अनिवार्य होगा।

एक महत्वपूर्ण तकनीकी बाधा केंद्र सरकार की जनगणना प्रक्रिया भी है। जनगणना पूरी होने तक राज्यों को जिलों या राजस्व डिवीजनों की सीमाओं में बदलाव न करने का सुझाव दिया गया है। अधिकारियों के अनुसार, यदि राज्य सरकार इस समय को भी बदलाव करना चाहती है, तो उसे केंद्र सरकार से विशेष अनुमति लेनी होगी। वर्तमान में नलगोंडा, भद्राद्री कोतागुडम, महबूबाबाद, कुमुम भीम आसिफाबाद, निर्मल, मंचेरियाल, जोगुलाबा गद्दाल, राजन्ना सिरिसिद्धा और अविभाजित वरंगल जिलों से सबसे अधिक प्रशासनिक शिकायतें प्राप्त हुई हैं।

अब...

मुख्यमंत्री ने बताया कि 'प्रणाम' कार्यक्रम के तहत वरिष्ठ नागरिकों के लिए स्थापित किए जा रहे डे-केयर सेंटर देश में अपनी तरह के पहले केंद्र

हैं। यह देखते हुए कि कुछ वरिष्ठ नागरिकों की उनके बच्चों द्वारा उपेक्षा की जाती है, रेड्डी ने कहा कि सरकार आगामी बजट सत्र में एक कानून लाएगी। इसके तहत माता-पिता की उपेक्षा करने वाले सरकारी कर्मचारियों के वेतन से 10-15 प्रतिशत राशि काटकर सीधे उनके माता-पिता के बैंक खातों में जमा की जाएगी। उन्होंने जोर देकर कहा, “जो लोग अपने माता-पिता की देखभाल नहीं कर रहे हैं, वे समाज के प्रति अपनी जिम्मेदारी नहीं निभा रहे हैं।“

जाति जनगणना और समावेशी स्वास्थ्य नीति का लक्ष्य

मुख्यमंत्री ने यह भी घोषणा की कि सरकार बजट सत्र के दौरान सभी नागरिकों को चिकित्सा उपचार प्रदान करने के लिए एक 'स्वास्थ्य नीति' की घोषणा करेगी। तेलंगाना में कांग्रेस सरकार द्वारा कराए गए जाति सर्वेक्षण का उल्लेख करते हुए उन्होंने दावा किया कि केंद्र सरकार ने इसके दबाव में आकर राष्ट्रीय जनगणना के हिस्से के रूप में जाति जनगणना की घोषणा की है।रेवंत रेड्डी ने पूर्व केंद्रीय मंत्री एस. जयपाल रेड्डी को दिव्यांगजनों के लिए प्रेरणा स्रोत बताया और कहा कि उन्होंने दिव्यांगता के बावजूद एक उत्कृष्ट सांसद और नेता के रूप में अपनी पहचान बनाई। अंत में, मुख्यमंत्री ने दिव्यांगजनों को रेट्रोफिटेड मोटर चालित वाहन, बैटरी चालित ट्राइसाइकिल और अन्य सहायक उपकरण वितरित किए।

उपग्रहों को निर्धारित...


और सोमवार को इसने पांचवीं बार उड़ान भरी। यह रॉकेट ब्लास्ट-ऑफ के तुरंत बाद धीरे-धीरे आसमान की ओर ऊपर उठा, उसकी निचले हिस्से से मोटी नारंगी लौ निकल रही थी, उसने गति पकड़ी और ऊपर की तरफ धुआं छोड़ता जा रहा था।

इस लिफ्ट-ऑफ के लगभग चार मिनट बाद रॉकेट का तीसरा स्टेज चालू हुआ और बाद में इंजन बंद हो गया।

इस पीएसएलवी-सी62 का वजन 260 टन और इसकी लंबाई 44.4 मीटर थी।यह पीएसएलवी एक चार-चरण/इंजन वाला रॉकेट है जो ठोस और तरल ईंधन द्वारा भारी-बारी से संचालित होता है, जिसमें शुरुआती उड़ान के क्षणों के दौरान अधिक बल देने के लिए पहले चरण से छह बूस्टर मोटर जुड़े होते हैं।

गौरललब है कि बीते साल भी इसरो के दो मिशन फेल हुए थे। इसमें पहला मिशन 18 मई, 2025 को पीएसएलवी-सी61 से भेजा गया था। इसमें ईओएस-09, एक सिंथेटिक अपवर्च रडार वाला पृथ्वी अवलोकन उपग्रह था जो बीच रास्ते में ही फेल हो गया। इसके पहले 29 जनवरी, 2025 को जीएसएलवी-एफ15, एक पाइरो वाल्व की खराबी के कारण अपने एनवीएस-02 नेविगेशन उपग्रह को निर्धारित कक्षा में पहुंचने में विफल रहा।

इससे पहले भी 2021 में, भारत ने एक और रणनीतिक उपग्रह जीआइएसएटी-1 खो दिया क्योंकि उसके रॉकेट जीएसएलवी-एफ10 का क्रायोजेनिक स्टेज चालू नहीं हो पाया। 2017 में एक और उपग्रह-नेविगेशन उपग्रह आईआरएनएसएस-1एच- भी फेल हो गया था क्योंकि पीएसएलवी की हीट शील्ड अलग नहीं हुई। इसरो ने बाद में इस समस्या का कारण पाइरो सेपरेशन सिस्टम में खराबी बताया।



श्री खेमदास मठ में नव-निर्मित मंदिरों की भव्य प्राण प्रतिष्ठा तैयारियां जोरों पर

गणमान्य अतिथियों को आमंत्रण

हैदराबाद, 12 जनवरी (शुभ लाभ ब्यूरो)। श्री खेमदास मठ में नव-निर्मित मंदिरों की प्राण प्रतिष्ठा कार्यक्रम को लेकर तैयारियां जोरों पर हैं। इस पावन अवसर पर मठ परिसर में धार्मिक, सामाजिक एवं सांस्कृतिक वातावरण के बीच भव्य आयोजन किया जा रहा है।

श्री खेमदास मठ में पंडित गणेश नारायणजी, महासर माता, भगवान श्री अग्रसेनजी, सिद्धि श्री हरिपुरुषजी महाराज, बाबा श्री खेमदासजी महाराज तथा बाबा श्री बालकदासजी महाराज के नव-निर्मित मंदिरों की विधिवत प्राण प्रतिष्ठा संपन्न होगी। वैदिक मंत्रोच्चार एवं पारंपरिक धार्मिक अनुष्ठानों के साथ यह कार्यक्रम श्रद्धा और आस्था का केंद्र रहेगा।

प्राण प्रतिष्ठा कार्यक्रम में अतिथि के रूप में



एच विनोदगोपाल राव (एडवाइजर टू गवर्नमेंट, प्रोटोकॉल एंड पब्लिक रिलेशंस, तेलंगाना), राजेश अग्रवाल (राजेश कॉरपोरेशन, चेयरमैन आत्मगौरव भवन) तथा सूरज तिवारी (टीपीसीसी सेक्रेटरी, प्रोटोकॉल तेलंगाना) को आमंत्रित किया गया है।

इस धार्मिक आयोजन के लिए विनोद अग्रवाल, शशिकांत अग्रवाल, राजकुमार अग्रवाल, दिनेश कुमार अग्रवाल एवं चेतनदास स्वामी द्वारा अतिथियों को आमंत्रित किया गया। आयोजन समिति द्वारा कार्यक्रम को भव्य और सुव्यवस्थित रूप देने के लिए सभी आवश्यक व्यवस्थाएँ की जा रही हैं।

श्री खेमदास मठ में होने वाला यह प्राण प्रतिष्ठा कार्यक्रम श्रद्धालुओं एवं समाजजनों के लिए आस्था, भक्ति और सांस्कृतिक एकता का प्रेरण-स्रोत बनेगा।



केंद्रीय हिंदी निदेशालय हैदराबाद क्षेत्रीय कार्यालय को मिले नये उपनिदेशक

हैदराबाद, 12 जनवरी (शुभ लाभ ब्यूरो)।

केंद्रीय हिंदी निदेशालय नई दिल्ली के क्षेत्रीय कार्यालय हैदराबाद के उपनिदेशक के रूप में हुकम चंद मीणा ने आज नियमित रूप से कार्यभार ग्रहण कर लिया। निदेशालय के क्षेत्रीय कार्यालय, हैदराबाद के अधीन गोवा, तेलंगाना, आंध्र प्रदेश, महाराष्ट्र और कर्नाटक राज्यों में कार्यरत सभी स्वैच्छिक हिंदी संस्थाओं को सशक्त और सक्रिय बनाना उनकी प्रमुख प्राथमिकता होगी।

उनका मानना है कि हिंदी केवल एक भाषा नहीं, बल्कि भारत की सांस्कृतिक आत्मा, आपसी संवाद और राष्ट्रीय एकता का सशक्त माध्यम है। हिंदी के माध्यम से देश की विविधता को एक सूत्र में पिरोया जा सकता है।

यह भाषा सरल, सहज और भावनाओं को अभिव्यक्त करने में अत्यंत सक्षम है, इसी कारण यह आज देश के कोने-कोने में



लोगों को जोड़ने का कार्य कर रही है।

क्षेत्रीय कार्यालय, हैदराबाद के अंतर्गत आने वाले राज्यों में नवलेखक शिविर, राष्ट्रीय संगोष्ठी, छात्र अध्ययन यात्रा, प्राध्यापक व्याख्यान माला, छात्र अनुदान योजना, पीसीपी कार्यक्रम आदि योजनाओं का प्रभावी, सुव्यवस्थित और व्यापक क्रियान्वयन किया जाएगा। इन कार्यक्रमों का उद्देश्य युवाओं, विद्यार्थियों, लेखकों, शिक्षकों और आम नागरिकों को हिंदी से जोड़ना तथा उनमें भाषा के प्रति रुचि

और सम्मान विकसित करना है। निदेशालय की ओर से हिंदी के प्रचार-प्रसार में किसी भी प्रकार की कमी नहीं छोड़ी जाएगी। संविधान के अनुच्छेद 351 के अंतर्गत हिंदी के विकास और विस्तार को नई दिशा दी जाएगी। यह प्रयास केवल हिंदी बोलने वालों तक सीमित नहीं रहेगा, बल्कि उन लोगों तक भी पहुँचेगा जो अभी हिंदी से दूर हैं, ताकि वे भी इसे अपनाने में सहज महसूस करें।

हिंदी को एक संपर्क भाषा के रूप में बढ़ावा दिया जाएगा, जिससे विभिन्न भाषाओं और संस्कृतियों के लोग आपस में आसानी से संवाद कर सकें। हिंदी के माध्यम से शिक्षा, संस्कृति, साहित्य और सामाजिक समरसता को मजबूत करने का लक्ष्य रखा गया है, ताकि हिंदी निरंतर आगे बढ़ते हुए देश और समाज के विकास में अपनी महत्वपूर्ण भूमिका निभा सके।

झुंझुनू वाले विष्णु अवतारी श्री बाबा गंगाराम त्रिशक्ति महोत्सव 25 जनवरी को, तैयारी बैठक सम्पन्न

हैदराबाद, 12 जनवरी (शुभ लाभ ब्यूरो)।

बाबा गंगाराम सेवा समिति, हैदराबाद की एक महत्वपूर्ण बैठक 11 जनवरी को लोअर टैंकबंड स्थित केशव शर्मा जी के निवास स्थान पर सम्पन्न हुई। बैठक में आगामी 25 जनवरी को आयोजित होने वाले झुंझुनू वाले विष्णु अवतारी श्री बाबा गंगाराम जी के त्रिशक्ति महोत्सव की तैयारियों की विस्तार से समीक्षा की गई।

बैठक के दौरान समिति के सभी सदस्यों को विभिन्न जिम्मेदारियाँ सौंपी गईं, ताकि त्रिशक्ति महोत्सव का आयोजन भव्य, सुव्यवस्थित एवं श्रद्धालुओं की सुविधाओं को ध्यान में रखते हुए किया जा सके। समिति ने यह भी जानकारी दी कि इस महोत्सव में देशभर से बड़ी संख्या में श्रद्धालुओं के आने की संभावना है, जिनके ठहरे एवं भोजन की समुचित व्यवस्था समिति द्वारा की जाएगी।

प्रचार-प्रसार एवं बैनरों का विमोचन

महोत्सव के प्रचार-प्रसार को लेकर विभिन्न भाषाओं में तैयार किए गए आकर्षक बैनरों का विमोचन भी बैठक के दौरान किया गया। समिति सदस्यों ने अधिक से अधिक श्रद्धालुओं तक महोत्सव की जानकारी पहुँचाने पर विशेष जोर दिया।

भव्य कार्यक्रम और विशेष प्रस्तुतियाँ

झुंझुनू वाले विष्णु अवतारी श्री बाबा गंगाराम त्रिशक्ति महोत्सव का आयोजन सिकंदराबाद स्थित हरियाणा भवन में अत्यंत भव्यता और उल्लास के साथ किया जाएगा। इस अवसर पर कोलकाता से पधारे सुप्रसिद्ध भजन गायक श्री केशव मधुकर अपनी मधुर भजन प्रस्तुतियों से वातावरण



को भक्तिमय बनाएंगे।

साथ ही अंतर्राष्ट्रीय ख्याति प्राप्त, इंडिया गॉट टैलेंट एवं एशिया गॉट टैलेंट फेम, विश्वविख्यात सैंड आर्टिस्ट नितीश भारती बाबा गंगाराम जी की लीलाओं पर आधारित सैंड आर्ट की विशेष प्रस्तुति देंगे। नितीश भारती जी ने अपनी अद्भुत कला से विश्वभर के अनेक मंचों पर प्रस्तुति दी है। विशेष रूप से उल्लेखनीय है कि हैदराबाद में पहली बार वे बाबा गंगाराम जी की लीलाओं को सैंड आर्ट के माध्यम से प्रस्तुत करने जा रहे हैं, जो श्रद्धालुओं के लिए एक अविस्मरणीय अनुभव होगा।

बैठक में गणमान्य जनों की उपस्थिति

बैठक की अध्यक्षता अशोक केजरीवाल जी ने की। इस अवसर पर हरिनारायण व्यास, केशव शर्मा, श्याम गोयनका, संजय जालान, विशाल सराफ, संतोष टाटिया, विनोद अग्रवाल, शरद संघवी, विशाल डीडवानिया, अमित मोदी, संतोष केजरीवाल, कुसुम सराफ, शिल्पा गोयनका, अनुराधा शर्मा, मीना मोदी, सुप्रिया डीडवानिया एवं मधु अग्रवाल मुख्य रूप से उपस्थित रहे। यह त्रिशक्ति महोत्सव श्रद्धा, भक्ति और सांस्कृतिक समरसता का अनुपम संगम साबित होने जा रहा है।

डोंगरेजी महाराज जन्म शताब्दी महोत्सव 15 फरवरी को विशाल लोक डायरो का आयोजन, बैनर का हुआ विमोचन



हैदराबाद, 12 जनवरी (शुभ लाभ ब्यूरो)। पूज्य श्री रामचंद्र डोंगरेजी महाराज गौशाला, इंजापुर के तत्वावधान में आयोजित होने वाले पूज्य डोंगरेजी महाराज जन्म शत-ाब्दी महोत्सव के संबंध में बैनर का विधिवत विमोचन किया गया। आज जारी एक प्रेस विज्ञप्ति में गौशाला के अशोक पटेल एवं जयंती पटेल ने बताया कि श्री रामचंद्र डोंगरेजी महाराज गौशाला, इंजापुर द्वारा आगामी 15 फरवरी (शिवरात्रि) के पावन अवसर पर विशाल लोक डायरो का आयोजन किया जाएगा। आयोजन से संबंधित बैनर का विमोचन निलकंठ विद्यापीठ के संस्थापक पूज्य शास्त्री सत्यप्रकाश दास स्वामीजी के करकमलों से किया गया। रामोजी फिल्म सिटी के समीप स्थित निलकंठ

विद्यापीठ में आयोजित इस बैनर विमोचन कार्यक्रम में विवेक स्वामी, लव फॉर काऊ फाउंडेशन के चेयरमैन जसमत पटेल व ट्रस्टी रिद्धि जागीरदार, जिवरामभाई पटेल, शिवलाल पटेल, पुनीत पटेल, मनोज पटेल, तरुण मेहता, वसंत पटेल, अशोक पटेल, सुरेश पटेल, किरण पटेल, हसमुख पटेल, भगवानजी पटेल, प्रभु पटेल, घनश्याम पटेल, हरजीवन पटेल, लालजीभाई पटेल, रमेश मजेठिया, मुन्नाभाई सहित अनेक गणमान्य उपस्थित रहे। नागोल में पाटीदार समाज द्वारा आयोजित एक कार्यक्रम के दौरान सांसद इटैला राजेन्द्र ने भी इस आयोजन का अवलोकन किया। उन्होंने कहा कि श्री उमिया धाम, मेडचल में आयोजित होने वाले कार्यक्रम में उनका तन,

मन और धन से पूर्ण सहयोग रहेगा। उन्होंने कार्यक्रम में स्वयं उपस्थित रहने का आश्वासन देते हुए समस्त गुजराती समाज से अधिकाधिक संख्या में सहभागिता का आह्वान किया। इस अवसर पर पूज्य श्री रामचंद्र डोंगरेजी महाराज गौशाला, इंजापुर के ट्रस्टी वसंत पटेल के नेतृत्व में एक टीम ने मेडचल स्थित श्री उमिया धाम का दौरा किया। टीम ने आगामी कार्यक्रम की सफलता हेतु श्री उमिया माता की विधिवत पूजा-अर्चना कर आशीर्वाद प्राप्त किया। इस दौरान श्री उमिया धाम के चेयरमैन कांतीभाई गोराणी, जसमत पटेल, हसमुख पटेल, किरण पटेल, भरत पटेल आदि उपस्थित रहे। कांतीभाई गोराणी ने कहा कि श्री कच्छ कडवा पाटीदार समाज, सिकंदराबाद-हैदराबाद आगामी विशाल लोक डायरो कार्यक्रम में हरसंभव सहयोग करेगा। उन्होंने न केवल पाटीदार समाज, बल्कि समस्त 36 कोम के लोगों से भी कार्यक्रम में भाग लेने हेतु व्यक्तिगत पहल करने की बात कही। लव फॉर काऊ फाउंडेशन के चेयरमैन जसमत नानजीभाई पटेल ने कहा कि संत शिरोमणि श्री रामचंद्रजी डोंगरेजी महाराज का स्वप्न था कि भायनगर के समीप किसी ग्राम में शुद्ध पर्यावरण युक्त गौ-निवास स्थापित हो, जहाँ शहरी प्रदूषण से मुक्त वातावरण में गौभक्तों को शुद्ध वायु एवं शुद्ध जल उपलब्ध हो सके। उन्होंने सभी गौभक्तों से अवकाश या रविवार के दिन अधिकाधिक संख्या में गौशाला पधारने का अनुरोध किया।



श्री वैष्णव सत्संग मंडल सुल्तान बाजार के सदस्य राधेश्याम दुर्गा राठी बट्टीप्रसाद सुरेखा सारडा गोपीकिशन इन्दिरा बंग देवकिशन श्यामयाता नावंदर एवं इन्दिरा भराडीया एडुलाबाद में गोदादेवी के मन्दिर में दर्शन करते हुए।

केबीआर पार्क पर स्वामी विवेकानंद जयंती पर अन्नदान



हैदराबाद, 12 जनवरी (शुभ लाभ ब्यूरो)। राधे-राधे ग्रुप हैदराबाद के तत्वावधान में सोमवार को स्वामी विवेकानंद जयंती के अवसर पर इंडो अमेरिकन कैंसर हॉस्पिटल के समीप स्थित केबीआर पार्क में निमित्त अन्नदान कार्यक्रम का आयोजन किया गया।

स्वामी विवेकानंद जयंती पर अपने विचार व्यक्त करते हुए उमाकांत गुप्ता ने कहा कि स्वामी विवेकानंद का जीवन चरित्र युवाओं के लिए प्रेरण-

स्रोत है और वह देशभक्ति की भावना को जागृत करता है। इस सेवा कार्यक्रम में मनीष अग्रवाल, सुभाष अग्रवाल, उमाकांत गुप्ता, उर्मिला गुप्ता एवं रणधीर सहित अन्य सदस्यों ने सक्रिय रूप से अपनी सेवाएँ प्रदान करते हुए जरूरतमंदों को भोजन वितरित किया।

कार्यक्रम के अंत में सभी सदस्यों ने स्वामी विवेकानंद के विचारों को अपने जीवन में अपनाने का संकल्प लिया।

कैलाश मठ में सप्तदिवसीय श्री शिव महापुराण कथा का पावन शुभारंभ

भक्त कलश यात्रा के साथ हुआ मंगल आरंभ



वाराणसी, 12 जनवरी (शुभ लाभ ब्यूरो)। पावन नगरी वाराणसी स्थित कैलाश मठ में सप्तदिवसीय श्री शिव महापुराण कथा का दिव्य एवं मंगलमय शुभारंभ श्रीश्री 1008 महामण्डलेश्वर स्वामी आशुतोषानन्द गिरि जी महाराज के पावन सानिध्य में भक्त कलश यात्रा के साथ सम्पन्न हुआ। इस अवसर पर बड़ी संख्या में श्रद्धालु भक्तों ने सहभागिता की और सम्पूर्ण वातावरण हर-हर महादेव के जयघोष से भक्तिमय हो उठा।

कथा के प्रथम दिवस पूज्य महाराज श्री ने शिवभक्ति, शिवलिंग की उत्पत्ति तथा शिव तत्व से संबंधित अनेक दिव्य, आध्यात्मिक एवं प्रेरणादायक कथाओं का भावपूर्ण वर्णन किया। अपने प्रवचन में उन्होंने बताया कि शिवलिंग ब्रह्मांडीय चेतना का प्रतीक है तथा सच्ची शिवभक्ति से मानव जीवन में धर्म, शांति, सद्भाव एवं अंततः मोक्ष की प्राप्ति होती है।

कथा के मध्य मुख्य यजमान राजेंद्र शर्मा जी के जन्मदिवस के पावन अवसर पर पूज्य महाराजश्री द्वारा उन्हें दीर्घायु, उत्तम स्वास्थ्य, पारिवारिक सुख-समृद्धि एवं समस्त मनोकामनाओं की पूर्ति हेतु शिवकृपा का विशेष आशीर्वाद प्रदान किया गया।

इस पावन शिव महापुराण कथा के आयोजक रामावतार राजेंद्र शर्मा जी एवं श्री महेंद्र शर्मा जी (आश्रत परिवार), शक्कर कोटा, चारकमान, हैदराबाद हैं।

श्री शिव महापुराण कथा आगामी दिनों तक प्रतिदिन जारी रहेगी, जिसमें श्रद्धालुओं को शिव महापुराण के विविध दिव्य, आध्यात्मिक एवं कल्याणकारी प्रसंगों का श्रवण लाभ प्राप्त होगा। कथा का नित्य लाइव प्रसारण पूज्य महाराज श्री के आधिकारिक चैनल स्वामी आशुतोषानंद पर किया जाएगा।



अल्ट्राटेक सीमेंट के बिरला वाइट डिवीजन और ग्रासिम इंडस्ट्रीज लिमिटेड के बिरला ऑप्स पेंट में उत्कृष्ट प्रदर्शन पर सर्वश्रेष्ठ विक्रेता के अवार्ड से आदित्य बिरला ग्रुप के चैयरमैन कुमार मंगलम बिरला एवं प्रबंध निदेशक हिमांशु कपानिया ने मुंबई में आयोजित अभिनंदन अवार्ड समारोह में नेहा बिल्डप्रो प्राइवेट लिमिटेड, हैदराबाद के हरिनारायण व्यास एवं नकुल व्यास को सम्मानित किया।

एक पेड़ माँ के नाम : राष्ट्रीय अनुसूचित जनजाति आयोग के सदस्य और रेल अधिकारियों ने किया वृक्षारोपण



हैदराबाद, 12 जनवरी (शुभ लाभ ब्यूरो)। पर्यावरण संरक्षण और हरियाली को बढ़ावा देने के उद्देश्य से चलाए जा रहे राष्ट्रव्यापी अभियान एक पेड़ माँ के नाम के अंतर्गत 12 जनवरी 2026 को रेलवे डिग्री कॉलेज, लाहलगुडा के परिसर में वृक्षारोपण अभियान का आयोजन किया गया। इस कार्यक्रम में मुख्य अतिथि के रूप में राष्ट्रीय अनुसूचित जनजाति आयोग के माननीय सदस्य जातोथु हुसैन ने शिरकत की।

वृक्षारोपण के इस पुनीत कार्य में जातोथु हुसैन के साथ दक्षिण मध्य रेलवे के प्रधान मुख्य कार्मिक अधिकारी सिद्धार्थ काटी ने भी उत्साहपूर्वक भाग लिया। इस अवसर पर रेलवे डिग्री कॉलेज के प्रिंसिपल और अन्य वरिष्ठ अधिकारियों ने भी अपनी उपस्थिति दर्ज कराई। सभी गणमान्य व्यक्तियों ने कॉलेज परिसर में विभिन्न प्रकार के पौधों का रोपण किया और हरित पर्यावरण के प्रति अपनी प्रतिबद्धता व्यक्त की।

एक पेड़ माँ के नाम अभियान के तहत आयोजित इस कार्यक्रम के दौरान माननीय सदस्य जातोथु हुसैन और सिद्धार्थ काटी ने पर्यावरण संतुलन बनाए रखने में पेड़ों की भूमिका पर जोर दिया।

बीएपीएस स्वामिनारायण अक्षरधाम मंदिर का 22वां पाटोत्सव भक्तिभाव व दिव्यता के साथ सम्पन्न



हैदराबाद, 12 जनवरी (शुभ लाभ ब्यूरो)। बी.ए.पी.एस. स्वामिनारायण अक्षरधाम मंदिर, रसूलपुरा, सिकंदराबाद का 22वां पाटोत्सव रविवार, दिनांक 11 जनवरी 2026 को संस्था के वरिष्ठ संत पूज्य श्रीरंगदास स्वामी की पावन उपस्थिति में अत्यंत भक्तिभाव, श्रद्धा एवं दिव्यता के साथ मनाया गया।

प्रातः 7.30 बजे ठाकुरजी की श्रृंगार आरती के पश्चात मंदिर के मुख्य सिंहासन में विराजमान सभी मूर्तियों का पंचामृत अभिषेक उपस्थित संतों द्वारा विधिपूर्वक किया गया। साथ ही, उपस्थित भक्तजनों ने भी यांत्रिक व्यवस्था के माध्यम से भगवान के जलाभिषेक का पुण्य लाभ प्राप्त किया।

इसके पश्चात 9.00 बजे से 10.30 बजे तक संतों के सान्निध्य में भगवान की दिव्य महापूजा का आयोजन हुआ, जिसमें बड़ी संख्या में भक्तजन सहभागी बने।

महापूजा के उपरांत पाटोत्सव के उपलक्ष्य में एक विशिष्ट सभा का आयोजन किया गया। इस अवसर पर स्मृतियों से भरपूर वीडियो दर्शन कराए गए तथा पूज्य श्रीरंगदास स्वामी द्वारा प्रेरणादायक कथावार्ता प्रस्तुत की गई। अपने उद्बोधन में पूज्य स्वामीजी ने मंदिर एवं सत्संग

की महिमा का वर्णन करते हुए सभी भक्तों को नियमित रूप से मंदिर दर्शन और सत्संग का लाभ लेकर जीवन को धन्य बनाने की प्रेरणा दी।

सभा के अंत में मंदिर के कोठारी पूज्य आत्मचिंतनदास स्वामी ने सभी उपस्थित भक्तों का अभिवादन एवं आभार प्रकट करते हुए मंदिर से निरंतर जुड़े रहने का संदेश दिया।

सभा के पश्चात पाटोत्सव के अवसर पर ठाकुरजी को संतों एवं हरिभक्तों द्वारा अन्नकूट का भोग अर्पित किया गया। इसके बाद सभी भक्तजनों ने ठाकुरजी की दिव्य महा आरती में सहभागिता की।

मकर संक्रांति को दान पर्व के रूप में मनाया जाता है। इसी परंपरा के अंतर्गत स्वामिनारायण संप्रदाय में संतों द्वारा झोली मांगने (भिक्षा) की विशेष परंपरा निभाई गई।

आरती के पश्चात सभी संतों ने स्वामिनारायण हरे सच्चिदानंद प्रभु के जयघोष के साथ भिक्षा का आह्वान किया।

अंत में उपस्थित सभी भक्तों ने संतों की झोली में अपनी श्रद्धापूर्वक सेवा समर्पित की, ठाकुरजी के दिव्य दर्शन किए तथा महाप्रसाद ग्रहण कर कृतार्थ हुए।



श्री नृसिंह मंदिर तगारीनाका चोक में पंडित गोवर्धन शर्मा के सान्निध्य में मिगसर की थाली व भगवान का भव्य अलंकरण के दर्शन करते हुए रामदेव नागला, शंकरलाल बंग, ब्रिजेश तिवारी, चंद्रभान व्यास, राजेश करवा, अनिल जायलवाल, श्रवण व्यास, संदीप जयलवाल, विजय शर्मा पांडिया, गोपाल शर्मा, गिरधारी शर्मा, भरत अग्रवाल, रोहित सारडा आदि उपस्थित थे।

आंध्रा-तेलंगाना ज्ञानशाला ज्ञानार्थी परीक्षा 2025 सम्पन्न

हैदराबाद, 12 जनवरी (शुभ लाभ ब्यूरो)।

जैन धर्मात्मक तैरापंथ महासभा के ज्ञानशाला प्रकोष्ठ के निर्देशन में तथा श्री जैन धर्मात्मक तैरापंथी सभा, सिकंदराबाद के तत्वावधान में ज्ञानशाला ज्ञानार्थी परीक्षा 2025 का आयोजन रविवार, 11 जनवरी को पूर्ण प्रामाणिकता, गुणवत्ता एवं गरिमामय वातावरण में सुव्यवस्थित रूप से किया गया। यह वार्षिक मौखिक परीक्षा देशभर एवं विदेशी केंद्रों में एक ही समय पर आयोजित की गई।

राजेन्द्र बोथरा द्वारा जारी विज्ञप्ति के अनुसार, हैदराबाद में कुल 7 परीक्षा केंद्र स्थापित किए गए।

डी.वी. कॉलोनी स्थित तैरापंथ भवन में तैरापंथी सभा सिकंदराबाद के अध्यक्ष सुशील संचेती, मंत्री हेमंत संचेती, पूर्व अध्यक्ष बाबूलाल बैद, ज्ञानशाला विभाग संयोजक वीरेंद्र घोषल, क्षेत्रीय संयोजक संगीता गोलछा, अरिहंत गुजराती, निर्मल बैंगणी, बच्छराज श्यामसुखा, तैयुप से जिनेन्द्र सेठिया, तेमम की सहमंत्री व ज्ञानशाला मीडिया प्रभारी मीनाक्षी सुराणा, तेमम की प्रचार-प्रसार मंत्री मनीषा सुराणा, मुख्य प्रशिक्षक पुष्पा बरडिया, परीक्षा सह-व्यवस्थापक सुमन सेठिया, क्षेत्रीय सह संयोजक सुरभि सिंधी, अरुणा भंडारी, उषा सुराणा, यशोदा कोठारी सहित अनेक पदाधिकारी उपस्थित रहे, जिनकी साक्षी में प्रश्नपत्र खोले गए।

प्रश्नपत्र खोले गए। ऑनलाइन परीक्षा में दिया चौरडिया एवं स्वाति सुराणा



साक्षी में परीक्षकों द्वारा प्रश्नपत्र खोले गए। ऑनलाइन परीक्षा में दिया चौरडिया एवं स्वाति सुराणा

का विशेष सहयोग रहा। तेलंगाना क्षेत्र के सात केंद्रों में आयोजित परीक्षा में 280

ज्ञानार्थियों ने सहभागिता दर्ज कराई, वहीं आंध्रा प्रदेश के 5 केंद्रों में 74 ज्ञानार्थी परीक्षा में

सहभागी बने। वर्षभर की मेहनत के लिए सभी ज्ञानार्थियों एवं प्रशिक्षिकाओं की सराहना करते हुए पदाधिकारियों ने शुभकामनाएं प्रेषित की। हिमायत नगर केंद्र पर आरती चौरडिया, गीतिका नाहटा तथा डी.वी. कॉलोनी में पूर्व ज्ञानार्थी हीत्वी बोहरा, सिद्धि पोकर्णा आदि ने व्यवस्थाओं में सराहनीय सहयोग दिया। 18 जनवरी (रविवार) को ज्ञानशाला प्रशिक्षिकाओं एवं ज्ञानार्थियों के लिए पिकनिक का आयोजन किया जाएगा।

शुभ लाभ
Classifieds

CHANGE OF NAME
I, No. JC 734568X Sub
Braj Shyam Singh
Rathore of Adm bn,
Aoc Centre, Secunderabad,
Ts that my daughter
name is changed
from PALAK to
PALAK S RATHORE

CHANGE OF NAME
I, No. 6947926L Nk
Jayanta Debnath of
Adm bn, Aoc Centre,
Secunderabad, Ts
that my mother name
is changed from
PRATI DEVI to
ARATI DEBNATH

CHANGE OF NAME
I, No. 6943802Y Hav K M
Shingne of Adm bn, Aoc
Centre, Secunderabad,
Ts that my Self name is
changed from KISHOR
SHINGNE MOTHIRAM to
KISHOR MOTHIRAM
SHINGNE

CHANGE OF NAME & DOB
I, BOORA BULAXMI Mother of
Service No. 15725993 L/NK
BOORA RAJASHEKAR, Resident
of H.No.2-85, Vill:Burugupally,
P.O:Tipparam, Dist:Siddipet,
Telangana-502301 have changed
my name and DOB from BOORA
BHOOALAXMI, DOB:01-04-1973 to
BOORA BULAXMI, DOB:08-04-1973
vide affidavit dt:12-01-2026 before
G.Shobha, Advocate and Notary,
Brahmanwadi, Begumpet,
Hyderabad.

CHANGE OF NAME
I, MARADANA TRINADHA NAIDU
is Father of No-14678659H,
Rank- NK, Name- BHASKARA RAO
MARADANA, R/o H.No-1-8, VIII &
PO- Komarada, Teh- Komarada,
Dist- Vizianagaram, A.P. I have
to change my Name from
TRINADHA NAIDU to
MARADANA TRINADHA NAIDU
for all purpose vide affidavit
dated: 12/01/2026.

CHANGE OF NAME
I, No. JC 736281Y NB
SUB Vikash Kumar of
Adm bn, Aoc Centre,
Secunderabad, Ts
that my father name is
changed from JAGNATH
PRASAD SINGH to
JAGARNATH SINGH

CHANGE OF NAME
I, No. 6943802Y Hav
K M Shingne of
Adm bn, Aoc Centre,
Secunderabad, Ts
that my Daughter name
is changed from NIHA
KISHOR SHINGNE to
NEHA KISHOR SHINGNE

CHANGE OF NAME
I, No. 6948017M Nk
Sanjay Singh of
Adm bn, Aoc Centre,
Secunderabad, Ts
that my father name
is changed from
DHASHRATH SINGH
to DASRATH

CHANGE OF NAME
I, ROMITA DEVI is legally wedded
spouse of Army No.15815310W
Sep NGANGBAM BIKRAMJIT
SINGH R/o.Vill: Langthabal,
Post: Kanchipur, Teh: Langthabal,
Dist: Imphal West, Manipur 795003
have changed my name from
ROMITA DEVI to NGANGAM
ROMITA DEVI vide affidavit
dt:12/01/2026 before C.V.N
Rama Krishna, Advocate and
Notary, Secunderabad

CHANGE OF NAME
I, MARADANA PARVATHI is mother
of No-14678659H, Rank- NK,
Name- BHASKARA RAO
MARADANA, R/o H.No-1-8, VIII &
PO- Komarada, Teh- Komarada,
Dist- Vizianagaram, A.P. I have
to change my Name from
PARVATHI to
MARADANA PARVATHI for
all purpose vide affidavit
dated: 12/01/2026.

CHANGE OF NAME
I, No. 6948341K Nk Jinesh
Kumar P M of Adm bn,
Aoc Centre, Secunderabad,
Ts that my mother name
is changed from
VILASINI PG to
VILASSINI P G and also
my father name is changed
from MOHANAN PK to
MOHANAN P K

CHANGE OF NAME
I, No. 6948034M Nk
Shanmugam K of Adm bn,
Aoc Centre, Secunderabad,
Ts that my father name is
changed from KUPPUSAMY
to KUPPUSAMY
KAVERIGOUNDAR and also
my mother name is changed
from KUPPAMMAL to
KUPPAMMAL KUPPUSAMI

CHANGE OF NAME
I, S SUJI is legally wedded
spouse of Army No.6948027W
NK Prabhu S R/o.Vill: Athorathan
Kottai, Post: Paiyur, Teh&Dist:
Krishna giri, Tamil Nadu 636112
have changed my name from
S SUJI to SUJI vide affidavit
dt:12/01/2026 before C.V.N
Rama Krishna, Advocate
and Notary, Secunderabad

CHANGE OF NAME
I, No. 6943838X Nk Garad
Shahaji Shrirang of
Adm bn, Aoc Centre,
Secunderabad, Ts that my
mother name is changed
from INDUBAI to
INDUMATI SHRIRANG
GARAD

आंध्र प्रदेश महेश कोऑपरेटिव अर्बन बैंक लिमिटेड को टेक्नोलॉजी और आईटी रिस्क मैनेजमेंट के लिए प्रतिष्ठित आईबीए पुरस्कार

हैदराबाद, 12 जनवरी (शुभ लाभ ब्यूरो)। आंध्र प्रदेश महेश कोऑपरेटिव अर्बन बैंक लिमिटेड (ए.पी. महेश कोऑपरेटिव अर्बन बैंक) को इंडियन बैंक्स एसोसिएशन (आईबीए) द्वारा 09 जनवरी 2026 को मुंबई में आयोजित 21वें वार्षिक बैंकिंग टेक्नोलॉजी कॉन्फ्रेंस, एक्सपो एवं साइटसेन्स 2024-25 में दो प्रतिष्ठित सम्मानों से नवाजा गया। बैंक को BEST TECHNOLOGY BANK अवार्ड (रनर-अप) तथा BEST IT RISK MANAGEMENT BANK (स्पेशल मेंशन) से सम्मानित किया गया।

ये प्रतिष्ठित पुरस्कार बैंक द्वारा एडवांस्ड टेक्नोलॉजी सॉल्यूशंस के प्रभावी उपयोग, डिजिटल इंफ्रास्ट्रक्चर को सुदृढ़ करने तथा इंडस्ट्री की बेस्ट प्रैक्टिस के अनुरूप मजबूत आईटी रिस्क मैनेजमेंट फ्रेमवर्क लागू करने के निरंतर प्रयासों की मान्यता हैं। यह उपलब्धि सुरक्षित एवं भरोसेमंद तरीके से ग्राहकों की सुविधा और संतुष्टि के लिए टेक्नोलॉजी के उपयोग के प्रति बैंक की प्रतिबद्धता को भी दर्शाती है तथा बैंक के



दीर्घकालिक विजन की सशक्त पुष्टि करती है।

आंध्र प्रदेश और तेलंगाना का एकमात्र कोऑपरेटिव बैंक

विशेष उल्लेखनीय है कि ए.पी. महेश कोऑपरेटिव अर्बन बैंक लिमिटेड आंध्र प्रदेश और तेलंगाना का एकमात्र कोऑपरेटिव बैंक है, जिसने इस राष्ट्रीय स्तर के मंच पर ये प्रतिष्ठित सम्मान प्राप्त किए हैं। यह उपलब्धि टेक्नोलॉजी में उत्कृष्टता और सुरक्षित बैंकिंग संचालन की दिशा में बैंक की यात्रा का एक

महत्वपूर्ण मील का पत्थर मानी जा रही है। इस अवसर की तस्वीर में बैंक के मैनेजिंग डायरेक्टर एवं सीईओ वी. अरविंद को भारतीय रिजर्व बैंक के डिप्टी गवर्नर रवी शंकर के हाथों से पुरस्कार प्राप्त करते हुए देखा जा सकता है। समारोह में आईआईटी मुंबई के प्रोफेसर पटनायक (एमैरिटस) तथा आईबीए के सीईओ अतुल कुमार गोयल भी उपस्थित रहे। इस अवसर पर अपने विचार व्यक्त करते हुए बैंक के मैनेजिंग डायरेक्टर एवं सीईओ वी. अरविंद ने कहा कि यह

उपलब्धि बैंक के बोर्ड, मैनेजमेंट और कर्मचारियों के सामूहिक प्रयासों का परिणाम है तथा अपने ग्राहकों को सुरक्षित, संरक्षित और टेक्नोलॉजी-संचालित बैंकिंग सेवाएं प्रदान करने के बैंक के विजन को और अधिक मजबूत करती है।

विस्तार योजनाएं और मजबूत वित्तीय आधार

महेश बैंक वर्तमान में तेलंगाना, आंध्र प्रदेश, महाराष्ट्र और राजस्थान- इन चार राज्यों में 45 शाखाओं के नेटवर्क के साथ कार्यरत है। बैंक आरबीआई के पात्रता मानदंडों के अधीन अपने 50वें स्वर्ण जयंती समारोह वर्ष 2028 तक 5 नई शाखाएं खोलने की योजना बना रहा है।


अपने मूल सिद्धांतों को बनाए रखते हुए बैंक स्वयं को एक ऐसे संगठन में परिवर्तित कर रहा है, जो किसी भी कर्मशियल बैंक के समकक्ष नवीनतम टेक्नोलॉजी एडवांसमेंट के साथ उत्पाद और सेवाएं प्रदान करता है। 09.01.2026 तक बैंक का बिजनेस मिक्स 2812.38 करोड़ रुपये रहा, जो इसके सशक्त वित्तीय आधार और सतत विकास को दर्शाता है।

रंगारेड्डी के डिवीजनों को हैदराबाद में मिलाने के खिलाफ बड़ा प्रदर्शन

हैदराबाद, 12 जनवरी (शुभ लाभ ब्यूरो)। भारतीय जनता पार्टी (भाजपा) ने रंगारेड्डी जिले के विभिन्न डिवीजनों को हैदराबाद में शामिल करने के प्रस्ताव का कड़ा विरोध करते हुए एक विशाल धरना प्रदर्शन किया। भाजपा की स्पष्ट मांग है कि रंगारेड्डी जिले के अंतर्गत आने वाले राजेंद्रनगर सर्कल, बंडलागुड़ा जागीर, शमशाबाद और महेश्वरम के नवनिर्मित डिवीजनों को किसी भी स्थिति में हैदराबाद में विलयन किया जाए। इस मांग को लेकर राजेंद्रनगर के अरामघर चौरस्ता पर भारी संख्या में कार्यकर्ताओं ने विरोध जताया।

सांसद कौंडा विश्वेश्वर रेड्डी और जिला नेतृत्व की भागीदारी

इस विरोध कार्यक्रम में चेवेल्ला के सांसद कौंडा विश्वेश्वर रेड्डी ने मुख्य अतिथि के रूप में शिरकत की। प्रदर्शनकारियों को संबोधित करते हुए उन्होंने सरकार की नीतियों की आलोचना की और स्थानीय



स्वायत्तता की रक्षा पर जोर दिया। कार्यक्रम की अध्यक्षता रंगारेड्डी जिला भाजपा अध्यक्ष राजगोपाल गौड़ ने की। इस दौरान

नेताओं ने चेतावनी दी कि यदि सरकार ने जनभावनाओं के विरुद्ध जाकर इन क्षेत्रों का हैदराबाद में विलय किया, तो

आंदोलन को और उग्र किया जाएगा।

नेताओं और कार्यकर्ताओं का एकजुट संघर्ष

अरामघर चौरस्ता पर आयोजित इस धरने में जिला और राज्य स्तर के कई वरिष्ठ नेताओं ने हिस्सा लिया। कार्यक्रम में मंडल अध्यक्षों, डिवीजन अध्यक्षों और भाजपा के प्रमुख कार्यकर्ताओं ने बड़ी संख्या में भाग लेकर अपनी एकजुटता प्रदर्शित की।

भाजपा नेताओं का तर्क है कि इन नए डिवीजनों को रंगारेड्डी जिले में ही बनाए रखना प्रशासनिक और स्थानीय विकास की दृष्टि से आवश्यक है।

विरोध प्रदर्शन के दौरान कार्यकर्ताओं ने सरकार विरोधी नारे लगाए और मांग की कि नवगठित डिवीजनों की पहचान और उनके भौगोलिक अस्तित्व के साथ कोई छेड़छाड़ न की जाए। इस कार्यक्रम ने क्षेत्र में राजनीतिक सरगमी बढ़ा दी है और स्थानीय प्रशासन को स्पष्ट संदेश दिया है।

बदरीविशाल पन्नालाल पित्ती ट्रस्ट एवं अग्रवाल सेवा दल का 158वां निःशुल्क मेगा मेडिकल कैंप आयोजित

288 से अधिक लोगों ने लिया स्वास्थ्य सेवाओं का लाभ



हैदराबाद, 12 जनवरी (शुभ लाभ ब्यूरो)। बदरीविशाल पन्नालाल पित्ती ट्रस्ट एवं अग्रवाल सेवा दल द्वारा, अग्रवाल समाज मलकपेट शाखा के सहयोग से 158वां निशुल्क मेगा मेडिकल कैंप संतोषनगर इंद्राप्रस्थ कॉलोनी

स्थित दिल्ली पब्लिक स्कूल परिसर में सफलतापूर्वक आयोजित किया गया। अग्रवाल सेवा दल के अजीत गुप्ता द्वारा जारी प्रेस विज्ञप्ति के अनुसार, इस शिविर में घखचड सनशाइन हॉस्पिटल, बेगमपेट की ओर से जनरल फिजिशियन,

कार्डियोलॉजी, हड्डी रोग, ईसीजी, 2-डी इको, बीएमडी, बीपी जांच एवं आरबीएस जैसी महत्वपूर्ण जांच एवं चिकित्सकीय सेवाएं प्रदान की गई। कार्डियोलॉजी विभाग से डॉ. प्रणय गोरे, आंथ्रो विभाग से डॉ. गायत्री व डॉ. मबरूर सहित नर्सिंग स्टाफ शुभांकर, संगीता, मल्लेश्वरी, बीएमडी तकनीशियन मोहन व अनिल, 2-डी इको टेक्नीशियन अलकेंद्रु तथा विपणन विभाग से उदय कुमार ने सेवाएं दीं। शिविर में नेमबो चिल्ड्रन्स हार्ट हॉस्पिटल के विशेषज्ञों ने भी अपनी सेवाएं प्रदान कीं। इसके साथ ही लायंस क्लब ऑफ हैदराबाद – साध-राम आई हॉस्पिटल, दोमलगुड़ा द्वारा 161 रोगियों की नेत्र जांच की गई, जिनमें से 69 लोगों को निशुल्क चश्मे वितरित किए गए तथा 12 रोगियों के मोतियाबिंद ऑपरेशन की व्यवस्था की गई। इस सेवा में

अजीत कश्यप, एच. भगवान, प्रतीक्षा, के. नर्सिंग राव एवं के. भास्कर ने योगदान दिया। सामान्य चिकित्सा सेवाएं डॉ. अखिल सुगंधी एवं डॉ. मीनल खिरैया सुगंधी (अखिल क्लिनिक) द्वारा दी गई। दंत चिकित्सा सेवाएं एसएनआर डेंटल के डॉ. एस. तेजस्वी नवनीत राज द्वारा और फिजियोथेरेपी सेवाएं बजाज फिजियो केयर की डॉ. मीता बजाज द्वारा प्रदान की गईं। इसके अतिरिक्त श्री भगवान महावीर चिकलांग सहायता समिति द्वारा कर्कसतमंद रोगियों को कृत्रिम अंग उपलब्ध कराए गए तथा निशुल्क डायलिसिस की सेवाएं भी दी गईं। इस अवसर पर अग्रवाल सेवा दल एवं शिविर के संयोजक प्रदीप अग्रवाल, सुधीर गुप्ता, सुनेंद्र गुप्ता, निखिल रानासरिया, अग्रवाल समाज अध्यक्ष अनिरुद्ध गुप्ता,

अग्रवाल समाज मलकपेट शाखा से पंकज संची, सत्यनारायण मोदी, गोविंद नारायण मोदी, अशोक कुमार अग्रवाल, प्रदीप बंसल, श्याम सुंदर अग्रवाल, सुरेश पटवारी, शैलेश अग्रवाल, महावीर प्रसाद अग्रवाल, पंकज पटवारी, चंद्र मोहन अग्रवाल, विवेक केडिया, निश्चित अग्रवाल, रोहन अग्रवाल, शीतल रूंगटा, रेखा अग्रवाल, मीता बजाज, नीता मोदी, मीरा अग्रवाल, साक्षी अग्रवाल, स्वाति अग्रवाल, महेंद्र अग्रवाल, सतीश गोयल सहित बड़ी संख्या में समाजसेवी उपस्थित रहे। दिल्ली पब्लिक स्कूल के कर्मचारियों नागालक्ष्मी मुडीसेटी, राबिया जावेद, अजीत कुमार, तिरुमलेश, निखिल, महेश, वेंकटेश, चोटों विजया लक्ष्मी, स्वयंसेवक अजय तुलस्यान, सतीश गर्ग, राधेश्याम बियानी, सुनैना नरसरिया, अरुणा तुलस्यान, समाजसेवी शंकरलाल यादव, घनश्याम यादव एवं पित्ती लेमिनेशन के सदस्य भी कार्यक्रम में मौजूद रहे। इस मेगा मेडिकल कैंप के माध्यम से 288 से अधिक लोगों ने विभिन्न निशुल्क स्वास्थ्य सेव-ाओं का लाभ उठाया। आयोजकों ने सभी चिकित्सकों, स्वयंसेवकों एवं सहयोगियों के प्रति आभार व्यक्त किया।

आरक्षण से पहले ही टिकटों की रेस तेज

हैदराबाद, 12 जनवरी (शुभ लाभ ब्यूरो)। नगर निकाय चुनावों के लिए आरक्षण फाइनल होने से पहले ही टिकट पाने की होड़ शुरू हो गई है। निकाय चुनाव की अधिस्चना जल्द ही जारी होने की व्यापक चर्चाओं के बीच, उम्मीदवारी के इच्छुक उम्मीदवारों ने पार्टी टिकट सुरक्षित करने के प्रयास तेज कर दिए हैं। इसके परिणामस्वरूप, प्रमुख राजनीतिक दलों के विधायकों और निर्वाचन क्षेत्र के प्रभारियों के आवासों पर हलचल बढ़ गई है और सिफारिशें चाहने वाले उम्मीदवारों तथा उनके समर्थकों की भीड़ उमड़ रही है।

इच्छुक उम्मीदवार पार्टी नेताओं को आश्वासन दे रहे हैं कि टिकट मिलने पर वे निश्चित रूप से जीत हासिल करेंगे। इस बीच, वे स्थानीय नेताओं, जाति संघों के सदस्यों और कॉलोनी के बुजुर्गों को अपने साथ लाकर नेतृत्व पर दबाव भी बढ़ा रहे हैं। इस शुरुआती गहमागहमी ने जमीनी स्तर पर मजबूत राजनीतिक सक्रियता पैदा कर दी है। हालांकि, नगर निगम वार्डों के लिए आरक्षण की आधिकारिक घो-षणा अभी बाकी है और अभी तक चुनाव अधिस्चना भी जारी नहीं की गई है।

आरक्षण पर स्पष्टता न होने के बावजूद टिकट की उम्मीदें बरकरार

विभिन्न नगर पालिकाओं में वार्डों के लिए आरक्षण अभी तय नहीं हुआ है। हालांकि कहा जा रहा है कि आरक्षण प्रक्रिया अपने अंतिम चरण में है, लेकिन अनिश्चितता बरकरार है। इसके बावजूद, उम्मीदवारों का मानना है कि आरक्षण उनके पक्ष में हो सकता है। इसलिए, उन्होंने पहले से ही टिकट सुरक्षित करने के अपने प्रयासों को तेज कर दिया है। कई जगहों पर इस बात पर चर्चा शुरू हो गई है कि सीट एससी, एसटी, बीसी या सामान्यश्रेणी के लिए आरक्षित है या नहीं, वे चुनाव लड़ेंगे।

इस बीच, कुछ आकांक्षी कथित तौर पर आरक्षण की घोषणा के आधार पर या तो अपने लिए या

अपने जीवनसाथी (पति/पत्नी) के लिए टिकट मांग रहे हैं। यह रुझान सभी नगर पालिकाओं में चर्चा का एक आम विषय बन गया है। साथ ही, नगरपालिका अध्यक्ष के पदों के लिए भी आरक्षण की पुष्टि नहीं हुई है। हालांकि, कई अध्यक्ष पद के दावेदारों का मानना है कि पिछले आरक्षण पैटर्न जारी रह सकते हैं, इसलिए उन्होंने भी टिकटों के लिए जोरदार पैरवी शुरू कर दी है।

कांग्रेस और भाजपा में कड़ा मुकाबला

सत्तारूढ़ कांग्रेस पार्टी में नगर निकाय चुनाव लड़ने के इच्छुक उम्मीदवारों के बीच कड़ी प्रतिस्पर्धा देखी जा रही है। अविभाजित जिलों से जुड़ी कई नगर पालिकाओं में कांग्रेस के संभावित उम्मीदवार टिकट सुरक्षित करने के लिए सक्रिय रूप से काम कर रहे हैं। उन स्थानों पर उनके प्रयास बढ़ गए हैं जहाँ पार्टी की जीत की प्रबल संभावनाएँ दिख रही हैं। इसके परिणामस्वरूप, कांग्रेस के भीतर आंतरिक प्रतिस्पर्धा तेज हो गई है।

दूसरी ओर, निर्मल, आदिलाबाद, कागजनगर और भैंसा जैसी नगर पालिकाओं में उम्मीदवार भाजपा के टिकट पर चुनाव लड़ने में रुचि दिखा रहे हैं। इन क्षेत्रों में भाजपा विधायकों की मौजूदगी ने और अधिक उम्मीदवारों को आगे आने के लिए प्रोत्साहित किया है। इस बीच, मंचेरियाल, चेन्नूर, बेल्लमपल्ली, लक्ष्मीपेट, कत्तनपल्ली, नसपुर और खानापुर जैसी नगर पालिकाओं में कांग्रेस के अध्यक्ष पद के उम्मीदवारों ने अपने प्रयास तेज कर दिए हैं।

कुल मिलाकर, सभी नगर पालिकाओं में राजनीतिक गतिविधियाँ तेज हो गई हैं। हालांकि, आरक्षण और आधिकारिक चुनाव कार्यक्रम पर स्पष्टता का अभी भी इंतजार है। तब तक, नगर निकाय चुनावों में टिकट की रेस और भी तीव्र होने की उम्मीद है।

बोराबंडा में युवती की निर्मम हत्या



हैदराबाद, 12 जनवरी (शुभ लाभ ब्यूरो)। शहर के बोराबंडा इलाके में एक और युवती भिभत्स हत्या का शिकार हो गई। युवक द्वारा यह सोचकर कि युवती उससे ठीक से बात नहीं कर रही है, एक युवती को बेहद नृशंस तरीके से मारे जाने की घटना ने स्थानीय स्तर पर भारी हड़कप मचा दिया। इस घटना के साथ शहर में महिलाओं की सुरक्षा पर एक बार फिर से गंभीर चर्चा शुरू हो गई है। सूचना मिलते ही पुलिस घटनास्थल पर पहुंची और जांच शुरू की। इस घटना पर मामला दर्ज कर जांच शुरू कर दी गई है। पुलिस द्वारा दी गई जानकारी के अनुसार आरोपी ज़हीर की बंजारा हिल्स के एक पब में खनीज फातिमा नाम की युवती से पहचान हुई थी। युवती जब पब में काम कर रही थी, तब वहां अक्सर आने के दौरान दोनों के बीच पहचान बनी और धीरे-धीरे दोस्ती हो गई। शुरुआत

में सामान्य बातचीत करने वाले दोनों के बीच धीरे-धीरे नजदीकी संबंध बन गया। लेकिन कुछ दिनों पहले खनीज फातिमा ने बंजारा हिल्स के पब को छोड़कर बोराबंडा क्षेत्र के उर्वशी बार में नौकरी कर ली। इस पृष्ठभूमि में उसने ज़हीर से बात करना कम कर दिया। फोन कॉल्स पर भी ठीक से प्रतिक्रिया न देने के कारण, ज़हीर को लगा कि युवती उसे जानबूझकर दूर कर रही है और उपेक्षा कर रही है। यह संदेह धीरे-धीरे घृणा में बदल गया, जांच में यह बात सामने आई।

इस पृष्ठभूमि में बात करने के बहाने युवती को बुलाकर, ज़हीर ने बातचीत के दौरान ही उस पर हमला कर दिया और बेहद नृशंस तरीके से उसकी हत्या कर दी। घटना के बाद पुलिस ने आरोपी को हिरासत में ले लिया, मामला दर्ज कर गहराई से जांच शुरू कर दी है।

अपने लिए जीते जी खोदी कब्र!

हैदराबाद, 12 जनवरी (शुभ लाभ ब्यूरो)। तेलंगाना में 80 वर्षीय एक व्यक्ति, जिसने स्वस्थ जीवन जीते हुए अपनी खुद की समाधि बनाई थी, 11 जनवरी को इस दुनिया से चल बसे। लक्ष्मीपुरम गांव के निवासी नक्का इंद्रय्या ने वर्षों पहले अपनी अंतिम विश्राम स्थली का निर्माण कर राष्ट्रीय स्तर पर ध्यान आकर्षित किया था।

यह शांतिपूर्ण पहल उन्होंने यह सुनिश्चित करने के लिए की थी कि उनके बच्चों को शोक की घड़ी

में कोई बोझ न झेलना पड़े। इंद्रय्या ने जो अपनी समाधि बनाई, वह अपनी पत्नी की समाधि के ठीक बगल में स्थित है। उन्होंने स्थल पर एक पट्टिका लगाई है जिस पर जीवन और मृत्यु की अनंत सत्यताओं पर संदेश अंकित है।

उन्होंने इस स्थल पर जाना, आसपास की सफाई करना, पौधों को पानी देना और शांतिपूर्वक ध्यान लगाना अपनी दिनचर्या बना लिया था। इस व्यक्ति का जीवन देने की अथक भावना से चिह्नित था।

शुभ लाभ

का वार्षिक सम्पत्तिपत्र वें और उतने ही मूल्य का विज्ञापन छपवाएं

सुधि पाठकों को यह सूचित करना है कि हिंदी दैनिक शुभ लाभ वार्षिक सम्पत्तिपत्र स्कीम में आंशिक फेरबदल के साथ नवे विसे से सदस्यता अधियायन शुरू कर रहा है। रुपये 2500/- के सालाना सम्पत्तिपत्र पर आप निष्ठाित अवधि में रुपये 2500/- मूल्य (10x10 वर्ग सेंटीमीटर) का विज्ञापन निःशुल्क प्रकाशित करा सकते हैं। सम्पत्तिपत्र कृपन की प्रकाशित फोटो के अन्तर्गत आप अपनी प्रामि-स्तीद प्राप्त कर सकते हैं। अधिक जानकारी के लिए 8688888345 पर संपर्क करें।

सूचना : सुधि पाठकों और विज्ञापनदाताओं से आग्रह है कि वे वार्षिक सम्पत्तिपत्र एवं विज्ञापन की राशि ऑनलाइन ट्रान्जेक्शन के जरिए सीधे संस्थान के बैंक खाते में डालें या बार-कोड द्वारा भेजें...

A/C Holder Name : Shree Siddhivinayak publications
Bank Name : City Union Bank
OD Account
A/c No. : 512120020029300
Branch : Balanagar, Hyderabad
IFSC Code : CUIB0000464

शुभ लाभ

5300/-

Worth of 1 Advertisement
10x10 Sq. Cm. in Shubh Labh
Validity : 1 Year from the Date of Issue

Subscription Form

Name :
Period of Subscription : Annual Rn. 2500/-
Mode of Payment : CHEQUE / D.D.
Cheque No. & Date :
Name of the Executive :
SHREE SIDDHIVINAYAK PUBLICATIONS
4th Floor, T19 Towers, Rangunj,
Secunderabad-500 003 (T.S.)

QR Code

QR Code

स्वामी, मुद्रक, प्रकाशक, सम्पादक गोपाल अग्रवाल द्वारा श्री शेषसाई इंटरप्राइजेज प्लॉट नंबर. 98/1, को-ऑपरेटिव इंडस्ट्रीयल एस्टेट, गांधी नगर, बालानगर के पास मेडचेल-मल्काजगिरि जिला. हैदराबाद 500037, तेलंगाना स्टेट से मुद्रित तथा प्लॉट नं. ए-23/5 तथा 6, दूसरा माला, ओपीआईई, बालानगर, हैदराबाद, मेडचल मलकाजगिरी जिला, तेलंगाना राज्य-500037 से प्रकाशित। आर. एन. आई रजिस्टर्ड नं. TELHIN/2019/78163, फोन नं. 040-29551811. E-mail : dailyshubhlabh@gmail.com.